



శ్రీ పీఠవిజయము

15310.





గ్రంథకర్త.

జనవరాజు సీతాపతిరావు. బి. యే., బి. యల్.,

అడ్వకేట్, బెణవాడ.



సాత్తాజితీ పరిణయము.



శ్రీ

# సాత్రాజిత్రి పరిణయము

---

గ్రంథకర్త

బసవరాజు సీతాపతిరావు, బి. యే., బి. యల్.,

ADVOCATE, BEZWADA.

---

రెండవ పూర్వము.

---

బెజవాడ

వాణిముద్రాక్షరశాలయందు  
ముద్రింపబడియె.

1933



## ఇందలి ముఖ్య పాత్రలు.

---

పురుషులు .

కృష్ణుడు

బలరాముడు

సాత్యకి

అక్బారుడు

సత్రాజిత్తు

శతధన్వుడు

రుక్మి

కౌశికుడు

స్త్రీలు .

సత్యభామ

వసంతిక

శ్రీకృష్ణ పరబ్రహ్మణేనమః

# సాత్త్విక జీవిత పరిణయము.

[నాంది]

శా॥ శ్రీమద్గోపకులోద్వహుండగు మధాశ్రీభారముకొడించి సు  
త్రతామాద్యాశ్రితబృందముక గరుణ సంరక్షించి లోకాపని  
దామందాకమణించి బంధుజను లాహ్లాదింప నాత్మాజితీ  
రామారత్నము కలు శౌరి మిను నశాంతంబు గాపాడుతా॥

సూత్ర—(నాంద్యంశమున) సగీ! హరిక ధాకాలక్షేపమునకుఁ బాత్రం  
బుల సిద్ధపఱచితివే!

నటి—అర్యపుత్రా! ఇచ్చు నున్న వాంఛల మోసంబుల దరణారవింపి  
ధ్యానైకచితులయి యుండురే!

సూత్ర—పిచ్చిదా! విరస కేల! మర్యామ్యలోకముల వాసుడే  
వుని వృత్తాంతంబు విసనొలనివారుండురా!

సీ॥ ఆకారశూన్యుడై నారారు పా ని  
చితి సౌధములందుఁ జలఁగు నెవఁడు  
భవవిదూరుండయ్యు భవబంధములఁగూడి  
కగుణచేభక్తులఁ గాచు నెవఁడు  
గుణరహితుండయ్యు గుణసమన్వితుడౌచు  
దుష్టదెల్పి శ్రేణిఁదునుము నెవఁడు

నామధేయములేక నామాంతరములొంది

మాయచేభవనాళి మనుచు నెవడు

జన్మరాహిత్యమెవ్వని స్మరణగలుగు

నెవనిచరితంబువినఁ బాపమెగిరిపోవు

నెవడునిత్యుడు కై వల్యమెవఁడొసంగు

నట్టి హరికథ విస నెవ్వ రాశపడదు!

నటి—మనమిప్పు డేనాటకముఁ బ్రదర్శించెదము!

సూత్ర—సాత్తాజితీ పరిణయము.

నటి—అనాటక కర్తయెవరు?

సూత్ర—

మ॥ కవిరాజుల్ పొగడన్ సుధర్మవిజయాఖ్యై బొల్పు దృశ్యప్రబం  
ధవరంబున్ రచించి మించిన యశోదారుండు శ్రీశేషయా  
ర్యవ రేణ్యాత్మభవుండు నద్భుతవరాజునూన నామాన్వయో  
ద్భవ సీతాపతిరావువాసె బుధబృందంబెన్న దానిన్ సఖ

నటి—అనాటక రాజుంబును మన నమాజకులు సక్రమముగాఁ బ్రదర్శిం  
చి వివిధవిద్యాదురంధరులైన యీ సభాసదుల డెందంబున కమం  
దానందంబుఁ గల్పింపఁగలరె!

సూత్ర—చేలీ! మనవారలు నాటకప్రయోగమునందు సమర్థులైయుం  
డ నీవిక్లేల సంశయించుచుంటివి! నేటి ప్రదర్శనమునం దొకానొక  
వేళ లోపంబులుండినను వీరలు హర్షస్వాంతులు కాఁగలరు.

నటి—సయస్యా! మీరిటుల సాహసించి పలుకుట కారూపకమునం  
దంత మహిమయేమిగలదు.

సూత్ర—తే గీ॥ వీరశృంగారరసముల పెంపుఁగాంచి  
లలితమగు శౌరిచరితంబు దెలుపునట్టి  
నాటకంబెందు జనులకానందమిడదె  
లోటులుండిన మనయాట పాటలందు?

ఇంతియకాదు. హరినామస్మరణ వినినంత నె యెట్టిమనుజుని మనం  
బైన హర్షంబున నుప్పొంగుచుండఁ దచ్చరితం బాకర్ణించి విలోకిం  
చువారలకు హృదయోల్లాసం బుదయింపకుండునా!

నటి—అట్లులైన మనమదృష్టవంతులమె. ఇంకఁ బ్రదర్శనమున కేమి  
యాటంకము.

సూత్ర —నవనాగరికులైన యీసభ్యులు ప్రప్రథమమున హృదయా  
నందకరంబగు నీగానంబు వినఁగోరెదరను విషయం బీవెఱుంగవే!

నటి—ఏపాటఁబాడిన వీరి కామోదంబు గలుగును?

సూత్ర -- ఇది కేవలము వినయోక్తియని తలంచెద.

నటి—అర్యపుత్రా! అట్లులఁగాదు. స్త్రీలు స్వతంత్రించి చేయునడ  
నిరుష్కార్యములందైన నేదోయొక లోపంబుఁ గల్పించి వారలదూ  
ఱుట మగవారికి నె జగుణము. కావున నీవిషయంబున మీయను  
జ్ఞ బడయఁగోరితి.

సూత్ర—గుణగ్రహణపారీణులగు విద్యాధికులెన్నఁడు నట్లు చేయురు  
గదా! అయినను నాయందుఁ జెప్పఁజేయుచి నన్నడిగితివిగాన నిర్దే  
తుకముగా నీయందట్టి లోపంబుల నీసభాస్థారులు నిరూపింపకుండ  
నేనే యాభారమునువహించి చెప్పెదను.

తే॥ గీ॥ అలరుసొంపున నొకకొమ్మ యవతరింప  
దానితోఁగూడి నర్తింపఁ దారస్లిలు  
మాధవామోదవర్ణన మధురగాన  
జలనిధినిముంచి తేల్పుమీ సభ్యవరుల॥

నటి — కవిరాజవిరాజితము.

వనసతి మంజులతాతనువైంది సువాసనమించు సరోజవరా  
ననముననొప్పి యనంతసుమాభరణంబులఁదాల్చి పికాళికల

స్వనయము బంధరవేణిజెలంగిన భావభవ్రాద్భవతాపమునే  
మృతముగలంపఁగఁ దత్సఖకై చను మాధవుఁడిచ్చితమోదములన్॥

నూత్ర—

మ॥ చెవికింపై, రసవంతమై యనుపమశ్రీమూలమై, తాళమా  
ర్దవమై, తొల్లరగంగఁజేయునదియై, రాగోచితాలాపమై  
స్తవమా నీమృదుగానకౌశలము నాశాపేందుసందర్శనో  
ద్భవచింతాన్విత కృష్ణుడైనవిన వంతన్ బాసి హ్నింపఁడే॥

(తెరలో)

మ॥ పురసంహారకురాణి నాలయమునన్ బూజించుచోఁ జూచి దు  
ర్భరమోహంబుధిముగ్ధి సంతతము నేవాంఛించు సాత్త్వికతీ  
వరియింపన్ దులకించు నాయధముఁడా పాపాత్ముఁడాకూరుఁడా  
స్మరజాడ్యాంధుఁడు కృష్ణుఁడేగలుగ హర్షంబంది పెంపొందునే॥  
నటి—మారిమా! అదియేమి!

నూత్ర—కృష్ణ ద్వేషియైన శతధన్వం డిటుల బ్రేలుచు రుక్మితోనుద్వ్యా  
నవనంబునఁ బ్రవేశించుచున్నవాఁడు. మనము పోవుదమురమ్ము.

(నిష్క్రమింతురు.)

ఇది ప్రస్తావన.

ప్రథమాంకము.

ప్రవేశము - శతధన్వుఁడు - రుక్మి - ఉద్వ్యానవనము.

శత—(కోపముతో)

మ॥ పురసంహారకురాణి నాలయమునన్ బూజించుచోఁజూచి దు  
ర్భరమోహంబుధిముగ్ధి సంతతము నేవాంఛించు సాత్త్వికతీ  
వరియింపన్ దులకించు నాయధముఁడాపాపాత్ముఁడాకూరుఁడా  
స్మరజాడ్యాంధుఁడు కృష్ణుఁడేగలుగ హర్షంబంది పెంపొందునే॥

మిత్రమా! భగవంతుండని విట్టవీగు నా జగద్వంచకుని వంచించ  
నెవ్వరు సాహసింపరేమి! ఎట్టి దుండగములఁ దలపెట్టుచుండిన నె  
ట్టి ఘోరకృత్యంబులొనర్చుచుండిన నాతని యడుగులకు మడుగు  
లొత్తుచు మన మూరకుండవలయునే! బల్లిదులను పేరుపెట్టుకొని  
మీసముల దువ్వు జరాసంధాదులును వాని యెడల నుపేక్షచేసె  
దరే!

రుక్మి—బావా! కృష్ణ దౌష్ట్యమును మరలించు నంతటి మగతనము  
మన జరాసంధున కెచ్చటనుండి తెచ్చెదము?

ఉ॥ బల్లిదుండేని మాగధుఁడు బాహుబలంబునఁ గంపవైరి నా  
చెల్లెలిఁగొన్న కాలమునఁ జేదిధరారమణుండుమెచ్చ న  
దృల్లకమూని వాని నతిదారుణసంగరరంగమందు ను  
త్ఫల్లపరాక్రమోద్ధతి నెదుర్కొనఁజాలక పాటినచ్చునే॥

శత్రు—బావా! చచ్చిన జచ్చునుగాని యోధాగ్రేసరుండైనవాడు  
సంగ్రామరంగంబును విడిచి పాటిపోవునె. వలచిన కన్యకామణిఁ  
గొనిపోవుచుండ గాజులు తొడిగిన యాడుదానివలె నా శిశుపా  
లుం డూరకుండఁగాని వోర్లండపరాక్రమాభీలుండగు నీశత్రుధన్వుం  
డైన నా నందనందను నీకరాళ కరవాలంబునకు బలిపెట్టకుండునే!

చ॥ బ్రతికిననాల్గునాళ్ళు నిజపౌరుషలీలఁ జరింపలేనిచో  
బ్రతుకగ నేల! దేహమెడఁబాసిన భూమికివెల్లియూనె! శా  
శ్వతయశమంద యుద్ధమున వైరిని డీకొనఁజెల్లుఁగాని నిం  
దితముగ వెన్నుజూపి చనుదెంచిన నవ్వరె యోధవర్యులు॥

బావా! మధురానగరంబుపై దండెత్తి సాహసించి గోపాలబాలకు  
ని బాటవోలిన యాజరాసంధున కిట్టి పిఱికితన మెట్టులబ్బె! సమస్త  
రాజులొకంబున నజేయులని పేరుపడిన శిశుపాల దంతవక్త్రులందు  
ల కూరకుండిరి!

రుక్మి—చేతగాక; ఛేయునదేమియులేక; శూరసింహులని పేరుమ్రోగి  
నవారిల్లు వెనుదీయుటచేతనే నీవు గోరిన కన్యారత్నమునూడఁ

## సాత్త్వాజితీ పరిణయము.

గృష్ణం దుద్వాహమాడఁ దలఁచియున్నవాడు.

శత—శతధన్వుని కంఠములో నూపిరి యున్నంతవఱకు సాత్త్వాజితీని గృష్ణండుగాని గిష్ణండుగాని వివాహమాడలేడు. ఒకానొకవేళ నను మోసగించి నీచెల్లివలె నెత్తుకొనిపోయిన నీ శతధన్వుండు శిశుపాలునివలె చేతులు ముడుచుకొని యూరకుండఁడు.

చ॥ మెలఁతగ్రహించి యాఖలుండు మింటఁ జరించినఁ గానకేగినఁ  
జలములఁజొచ్చినఁ విబుధసౌధపథంబుల డాగియుండినఁ  
వలిమలనెక్కినఁ పిమలపన్నగవీధులఁ బాటిపోయినఁ  
దలఁగక వానిద్రుంచి ప్రమదంబున నాచెలిఁ బెండ్లియాడెదఁ॥

రుక్మి—నీ పిచ్చిశపథంబులకేమి! కాళ్ళుగడవలుదాఁటింపలేని నీవుమా  
త్ర మాకృష్ణుని జయింపఁగలవే!

శత—ఏమీ! నాకాళ్ళు గడవలుదాటవుగా! చెల్లెలి నొప్పగించి గొల్ల  
వానిచేత మీసముగొఱిగించుకొనివచ్చిన రుక్మిననుకొంటివాయేమి!

రుక్మి—యోధానుయోధులైన జరాసంధాదులు సహితము బెల్లము  
గొటిన తాళ్ళవలెనుండ నేగనుకనే యామాత్రమైన నాజగజెట్టి  
లోఁ బోరాడివచ్చితి. నీవైనచో వారలవలె నామహానుభావునకుఁ  
జేతుల్లాగ్గి నమస్కారంబుఁగావించి కాలికొలఁది పరుగిడకుందువే!

శత—తగుదునని నోరెత్తి పరాక్రమధురంధరచక్రవర్తియైన యీ శత  
ధన్వునిసహిత మాక్షేపించుచుంటివిగా!

తే॥ గీ॥ బాహుదర్పంబుగలిగిన బంటవేని  
కూళయొక్కఁడు మీసంబు గొలుగుచుండఁ  
జేడవలెనూరకుందువె! సిగ్గులేక  
బీరములఁ బల్కెదేలర యోరిపంద!

రుక్మి—ఏమీ! నేఁ బందను! నీవు పోటుబంటువా!

చ॥ పేరువహించినట్టి యొకవీరునినైన దురంబునందు గం  
భీరపరాక్రమంబునఁ దపింపఁగఁజేసి యెఱుంగనట్టి నీ

వే రణకోవిదుండవగు దేని మురారి నెదిర్చినట్టి దో  
స్సారవిభుండు రుక్మియొక శౌర్యసముద్రుడు కాకపోవునే॥

శత—కృష్ణునితోఁ బోరాడినప్పుడే నీధైర్యస్థైర్యంబులు జగద్విదితమ  
యినవి. నీవింకఁ దెలుపనక్కఱలేదు.

రుక్మి—వేయేండ్లు తలక్రిందుగాఁ దపంబాచరించినను నీవుమాత్ర మా  
కృష్ణుని జయింపఁగలవే!

శత—ఏమీ! అటులనా!

చ॥ హరిహరులేగి సాయవడి యాతనిపక్షమునిల్చిపోరిన్  
శరముగ్రహించి తచ్చిరము సంగరభూమిని దెల్చినేసి న  
త్వరమున నేగుడెంచి శతధన్యుడు సత్యగ్రహింపకున్న నీ  
శరముశరంబె మూతివయి సాగెడుమీసము మీసమేయింకన్॥

రుక్మి—(తనలో) ఇంక వీనిని శాంతస్వభావునిగాఁ జేయవలయును.  
(ప్రకాశముగా) బావా ! నీసామర్థ్యంబు నే నెఱుంగనా ! నీవు  
కృష్ణునిపై కేగ నేమాత్రము దృఢచిత్తుండవైతివై యెఱుంగ నిట్టి  
నిష్ఠురోక్తుల నాడితి. ఎట్టులైన నాదురితాత్ముని బరిభవించి నాకడు  
పుమంటఁ జల్లార్పవలెఁ జూమీ!

శత—మిత్రమా! నీభావంబెఱుంగక కోపోద్రేకంబున నేనాడిన మా  
టల మన్నింపవేడెద. నీ వీ క్షణంబు సత్తాజిత్తునికడకేగి సాత్త్వాజి  
తిని నాకిచ్చి వివాహంబానర్చునటులఁ బురికొల్పుము. నే నింతలో  
నావచ్చుచున్న సాత్త్వాజితోడ ముచ్చటించి మనోరథఫల సిద్ధం  
డనయ్యెద.

రుక్మి—(నిష్క్రమించును.)

శత—(వచ్చుచున్న సాత్త్వాజితి సుదేశించి)



మ॥ అరవిందాకృతిఁ గేరు నెమ్మొగము; మత్స్యంబేలుఁగన్దోయి; బం  
భరపాళిఁ నిరసించు ముంగురులు; బింబంబెన్నుఁ గెమ్మొవి; కే  
సరిజంకించెడుఁ గొను; హాటకము హాస్యంబాడుమైచాయ; య  
య్యరెయ్యి లేమకుసాటిరాఁగలరె మర్త్యమర్త్యభామామణుల్.

బౌరా! ఈచెలువ విలాసంబువల్లంప నలువకుఁగాని, నలువరాణికిఁ  
గాని, వేల్పులయొజ్జకుఁగాని, వేయినాలుకలుగల చిలువలజేనికిఁగా  
ని యలవియగునే! ఎట్టిముహూర్తమున నీనెలత నాధాత సృష్టిం  
చెనోకాని వెతకిచూతమనిన నాపాదమస్తకపర్యంత మొక్కకొఱం  
త గానరాకుండే! ఈయువతి, యాలావణ్యవతి, యీసుగుణవతి  
యీసాత్త్విజీతి నాసతీమణిగాకున్న రాచపుట్టుకగాంచినఫలమేమి!  
ఐశ్వర్యముండిన లాభమేమి! (ఆలోచించి) నాబాల్యమిత్రుఁడగు  
కృష్ణుని వరించుచుండిన యీలేమను నేఁగోరుట దోషంబుకాదె!  
(ఆలోచించి) దోషమెట్లగును! స్నేహధర్మంబుల నాలోచించి చిరకా  
లసౌఖ్యప్రదంబులగు కాంతాకనకంబుల విసర్జింపవచ్చునే! పుత్రమి  
త్రకళత్రంబులవధించి క్షత్రియులు రాజ్యలక్ష్మీఁ గైకొనుటలేదె  
అవసరమగునేని యకృత్యంబులనైన నొనర్చి యీ రాజీవాక్షి నే  
నేలచేకొనఁగూడదు. (ఆలోచించి) ప్రాణోష్ఠద్రవము సంభవించిన  
ను దీనివిడువఁగూడదు. ఎట్టులైనఁ బరిగ్రహించి తీరవలయును. కాని  
యీలేమ నాకెటుల లభించును! (ఆలోచించి) ఏకాంతంబుననుండ  
నీకన్నియకు నావిరహావస్థదెల్పిన నన్ను మన్నించి వివాహమాడ  
కుండునే. ఇదిగో! సాత్త్విజీతియు, వసంతియునీప్రకృతే వచ్చున  
టులున్నది. నేనీలతానికుంజమధ్యంబున డాఁగి వీరి సరసాలాపంబు  
ల నాలకించి సందర్శానుసారంబుగఁ గర్తవ్యమాలోచించెద.

(దాఁగికొనును)

[ప్రవేశము: వసంతిక, సాత్త్విజీతి]

వసంతిక—చెలీ! నే నెన్నిసాగులడిగిన నీమనోహరుని యాకారమైన వర్ణిం  
పవేమి! నీనెచ్చలి యాధన్యునిపేరైన విన నోచికొనలేదే!

సత్య—చెప్ప సిగ్గుచున్నది కాని చెప్పకేమి!

నీ॥ శంఖచక్రగదాది సాధనమ్ములవాడు  
పట్టుచేలము మేనజాట్టువాడు  
ధవళాబ్జములరీతిఁ దనరు కన్నులవాడు  
సోముగోమునదల్చు మోమువాడు  
వనమాలికోపేత వక్షమ్ముగలవాడు  
సవరై ననీర్హస్తములవాడు  
శ్రీవత్సకౌస్తుభాంచిత చిహ్నములవాడు  
కంబుడింబుహసించు గళమువాడు

సరిసముగ వేషగానంబు సలుపువాడు  
బర్హి బర్హావతంసుడై పరగువాడు  
మొలకనవ్వుల వలపించు మోవివాడు  
గోపకులధీరుడౌత్మికే గొలుచువాడు॥

వసం—ఓహో! అమహానుభావుడైనా! నేనప్పుడే గ్రహించితి.

సత్య—ఁసంతికా

నీ॥ జలజాక్షుగునుతారఁ దలకింపకున్న నీ  
కన్నులసౌపేల కాల్పనాక్కొ  
కాంచనాంబరి ధారికడనుండకున్న నీ  
హేమంపుడనువేల యేడ్వనొక్కొ  
పతితపావనుతోడఁ బలుకాడకున్న నీ  
మధురవాగ్గరియేల మండనొక్కొ  
శ్రీతరక్షకునిభక్తి నేవింపకున్న నీ  
జన్మ మెత్తగ నేల చావనొక్కొ  
చెలియకృష్ణుండు నాప్రక్కఁ జేరునొక్కొ  
పరససల్లాపములనన్ను సాఁకనొక్కొ

జన్మసాఫల్యమొందఁగాఁ జక్రపాణి  
యెలమివరియించి సతిగ నన్నేలునొక్కొ॥

వసం—ఎప్పుడు గృష్ణుండు కృష్ణుండని కలవరించెదవేమే! లేశంబైన  
నీపైని మోహవేశంబు లేనివానిపై నీకింత విరాళియేల!

సత్య—ఆమహానుభావునకు నాయందనురాగంబులేదని నీవెట్లు చెప్పఁ  
గలవె.

వసం—చెలీ! నీవెంతపిచ్చిదానవే! నందసుతునకు నీయం దనురాగం  
బుండునెడల నీకటాక్షవిక్షణంబుల దర్శింపఁగోరి నీచుట్టుదిరుగకుం  
డునే! కరంబునిమ్మనుచు నీపాదంబులఁ బట్టుకొనకుండునే! పెక్కే-  
ల! దాసుండగుచుఁ బెండ్లియాడువలకు నీయెముకలఁగొఱుక కుం  
డునే!

శత—[స్వగతము]సాత్త్వాజితీ నన్నే వరించునటులఁ జేసెదనని నాకడ  
ద్రవ్యంబు గొనినందుల కీవసంతిక నెచ్చెలిమనం బెంతనేర్పుతోఁ  
ద్రిప్పబ్రయత్నించుచున్నది! ఔరా! లంచగొండులెంతకుఁజాలరు.

సత్య—వలపులేని చెలిగూడఁ బ్రయత్నించుమూ ధుండటులఁజేసినఁజే  
యుఁగాక. రమణులపైఁ దమకెంత విరాళియుండినఁ బురుషశ్రేష్ఠు  
లంతటి నీచకృత్యంబులకు లోబడుదురే?

వసం—పోనిమ్ము. శ్రుతియారాచారముననుసరించి తుదకు రాయబారం  
బైనఁ బంపియుండనే! వలచివలచి కొనివచ్చిన రుక్మిణిదేవి యుండ  
నతండు నిన్నేమని పెండ్లియాడునే! ఒకవేళ వివాహమాడఁ దలం  
చిన నారుక్మిణి యూరకుండునా! దేవకీదేవి తగదని బుద్ధిచెప్ప  
కుండునా!

సత్య—రుక్మిణిదేవివంటి మహావతివ్రత పతి కనుకూలవతియై నంచరిం  
చుఁగాని యతనిఁగాదని తిరస్కరించునే!

వసం—వెట్టిదానా!

కం॥ తిండికిఁ దిప్పలఁబెట్టుచు  
దండింపఁగఁజేసి యెప్పుడు దయితుఁడు దరిరా  
కుండఁగ నెప్పటికప్పుడు  
గొండెంబులఁజెప్పు నవతి కూరిమిదగునే॥

సత్య—అట్లననేల! సుగుణవతియైన యీరుక్మిణికి నేనవతినైన నాజన్మ  
ము తరింపదే.

వనం—తెచ్చుకొనిన చెలికంటెఁ దనకుఁదానైవచ్చిన తరుణియెక్కువే  
తే॥ గీ॥ నగలు నాణెంబులును లేక నలఁగెదీవు  
కూడుగుడ్డలులేకుండఁ గుండెదీవు  
మగఁడు నీమాట వినడంచు వగచెదీవు  
నవతిపోరున దిగులాంది చచ్చెదీవు॥

సత్య—ఏమయిననునరే. నందనందన పాదారవిందంబులనే నేవింపఁ  
గోరెద.

వనం—ఒకవేళ నాకృష్ణుండే వలదనిన నీవేమిసేసెదవు?

సత్య—చ॥ వ్రతములనల్పియైన, శతవర్షము లాత్మనుతించియైన నే  
కతముదపంబానర్ప నడుకాననివాసము నేసియైన సం  
తతము ధరాసురేంద్రులకు దానములెన్నియొ యిచ్చియైన దే  
వతలకుఁమ్రొక్కియైన శ్రీతవత్సలుఁ గృష్ణవివాహమాడెద॥

శత—(తనలో) అయ్యో! నెచ్చెలి చెప్ప హితవాక్యములనైన సరకు  
నేయక కృష్ణునేకాని యన్యుని వరింపనని చెప్పుచున్నదే! నేనేమి  
సేయుదు.

వనం—చెలీ! నీకింత కష్టమేల!

ఉ॥ చక్కనివాఁడు కోవిదుఁడు సారసనేత్రుఁడు చిన్నవాఁడు న  
ల్లిక్కులకేగి రాఁగలుగు దిట్టతనంబునఁగ్రాలువాఁడు పే  
రెక్కినవాఁడు నీవిహితుఁ డేకకులస్థుఁడు శౌరికెందులోఁ  
దక్కువకానివాఁడు శతధన్యునిగూడ సుఖంపరాదఁట॥

శత—[తనలో] ఆహా! ఈచెలి నాగుణంబు లెంతచక్కగా వర్ణించినది. సాత్త్వాజితీకిప్పుడైన నామీద బుద్ధితిరుగకుండునే!

సత్య—మాధవాసక్తురాలైన యీలేమ యన్యుల నెట్లుకోరగలడ!

సీ॥ భానుమండలదీప్తి భాసిల్లుచక్రంబు  
వనవహ్నిలోనుండ మనసుపడునె  
లేమావిగున్నపై లీలమైవిహరించు  
పికము బర్బరముపైఁ బ్రేమపడునె  
అరవిందమకరంద మానఁగోరెడుతేటి  
యర్కపుష్పంబుల కాసపడునె  
క్షీరవారాళిలోఁ జేరియాడెడుహంసి  
లవణాబ్ధి కేగ నుల్లాసపడునె  
గీ॥ దాడిమంబులపై నుండఁ దలఁచుశుకము  
వటఫలంబులభుజియింప వాంఛపడునె  
నకలభువనాళి రక్షింపఁజాలు కృష్ణుఁ  
గోరునీలేమ యన్యులఁ జేరఁజనునె॥

వసం—చెలీ! సాత్త్వాజితీ!

తే॥ గీ॥ తిండికేనియుఁ గొంపకుఁ దిరిగిరాక  
దొంగవలెఁబోయి యిల్లిల్లుఁ ద్రొక్కిచూచి  
గోపికలఁగూడమరగిన గొల్లవాని  
వలచి నీవేమి సౌఖ్యంబుఁ బడయగలవె॥

సత్య—చెలీ! కృష్ణుండన నెవ్వరని యిట్లాడుచుంటివే! కంసాది దుష్టుడైత్యాధముల సంహరించి ధరాభారంబుడించి, యాగంబులరక్షించి ధర్మంబుల సంస్థాపించి లోకోద్ధరణమొనరింప శ్రీమన్నారాయణాంశచే జన్మించిన యవతారమూర్తియని యెఱుంగవే! వేయేండ్లు తలక్రిందుగాఁ దపంబొచరించు మునీంద్రులకయినఁ గర్మయోగులకయిన, జోగులకయిన, విరాగులకయిన, బుధులకయిన, జ్ఞాను

లకయిన, సిద్ధసాధ్యకిన్నరకింపురుపాది దేవగణంబులకయినఁ గనఁగ  
వ్వమగు నాదివ్యమంగళమూర్తి, యానద్యశస్సూర్తి, యాధర్మ  
మార్గానువర్తి యానిగమాంతరవర్తి యాలోకైకచక్రవర్తి యా  
యవతారమూర్తి పుణ్యవశంబున నాభర్తయగునేని నాకేమి కొఱ  
తయగునె! నాకష్టైవ్యవస్థలు గలుగవే? విహికాముష్మిక సుఖం  
బులు ప్రాప్తింపవే? అట్టి మహనీయుని దొంగయని దూతెదవేమే?  
అతం డెంతటిమహత్తుగల దొంగయో తెల్పెదను వినుము.

నీ॥ జ్ఞానేంద్రియంబన స్తనకున్నఁ గనరాని  
దురితదూరుండైన దొంగయతఁడు  
భక్తిచేతనెకాని బంధనంబులఁబట్టి  
దొరకకుండెడు పెద్దదొంగయతఁడు  
తరిచిచూచినఁ దల్లిదండ్రులుఁ జూట్టాలు  
దోబుట్టువులు లేని దొంగయతఁడు  
నిత్యుడై యెల్లడ నిశ్చింతవిహరించి  
దుష్టదైత్యుల౧దుంచు దొంగయతఁడు  
పరధనము బల్మిఁగొనకుండ భక్త వరుల  
దురితముల నెల్లహరియించు దొంగయతఁడు  
దొరలు దొంగలు నతిభక్తితోడఁ గొలువ  
దొడ్డమాయను జగమేలు దొంగయతఁడు॥

వసం—[తనలో] శతధన్యుని మాయోపాయంబులఁజిక్కి యెంతటిపా  
పంబున కొడిగట్టుకొంటిని. [[ప్రకాశముగ] చెలీ! కృష్ణుం డింతటి  
మహాత్ముండని యెఱుంగక నేనాడిన పాపోక్తుల మన్నింప వేడెద.

సత్య—నీపాపముగాని నీపాపోక్తులుగాని మన్నింప నాపతితపావను  
డైన కృష్ణుండే సమర్థుడుగాని నావలన నేమియగునె. దోషపరిహా  
రార్థముగ నామహానుభావునికడకేగి భక్తిపూర్వకముగా నాపుణ్య  
మూర్తిని సందర్శించి నమస్కరించి నామాటలుగా నిట్లనుము.

సీ॥ తనమామవధియించి తలిదండ్రులను బ్రోచు  
 సందాత్మజునకు వందనములనుము  
 ప్రణమిల్లిపార్థించు వడఁతఁగాచినయట్టి  
 యబ్జనాభునకు జోహారులనుము  
 భువనభారముఁ బాప నవతారమై త్తిన  
 నళిననేత్రునకు దండంబులనుము  
 బృందారకులనేవ లేప్రాద్దుగొనుచుండు  
 పురుషోత్తమునకుఁ గైమోడ్పులనుము

గీ॥ తననె మదిలోన నమ్మినదాననుము  
 పంచశరుతాపమునఁజిక్కి బ్రతుకననుము  
 వనితరక్షించుభారము తనదెయనుము  
 కృష్ణుఁగొనిరమ్ము వేవేగనింతిచనుము॥

[వసంతిక నిష్క్రమించును].

సత్య- [అంజలిమోడ్చి భక్తితో సూర్యునుద్దేశించి]

ఉ॥ తమ్ములఁబెంచి భక్తసముదాయముగాచి వినాశహేతు భూ  
 తమ్ములఁబాఱిదోలి సతతంబుఁ ద్రిమాార్తులయంశగాంచి చ  
 క్రమ్ములనేలిప్రేముడి నఖండచరాచరపంజ్ఞి-కెల్ల జీ  
 వమ్ములనిచ్చు సూర్యభగవానుడ కృష్ణనిభ ర్తజేయవే॥

[కన్నులుమూసి ధ్యానించుచుండును]

శత- [స్వగతము] ఈచెలితోడ సంభాషించుట కిదియే మంచితరుణ  
 ము. పలుకరించినేమగునో ! పలుకరింపకున్న నామనోగతంబెటు  
 లెఱింగింపవగు? చల్ల కేగి ముంతదాఁచుకొనవచ్చునే! [నమిపించి]  
 చెలీ ! చెలీ ! [అని పిలుచును]

సత్య- [మేల్కొంచి] ఎవరక్కడ !

శత—మ॥ వనితా! నీమురి పెంబు నీమహితలావణ్యంబు నీలీల నీ  
తనుసౌందర్యము నీహోయల్లనుచు మోదంబందిమోహించి నీ  
చనువుఁగోరితపించు నాసరసుఁ డా క్షూపాలుఁ డావీరుఁ డా  
ధనికుం డా సుగుణాఢ్యుఁ డా విబుధుఁడా ధన్యుండు వీఁడేసుమీ!

సత్య—ఈ యారామంబునకు నిన్నెవ్వరు రమ్మనిరి.

శత—మదనుఁడు.

సత్య—చీ! పొమ్ము.

శత—మ॥ జలజాతాపత్తములై మనోహరములై సంభావనీయంబులై  
వలపుందీవియలై విలాసనిధులై భావప్రపూర్ణములై  
విలసత్కర్ణవరీత విభ్రమములై వెల్గొందు నీకన్నులఁ  
నెలఁతా! నననకుండ దూఱఁ జనునే! నీకేనుశత్రుండ నే!

సత్య—శా॥ ఔరా! యింతటిసాహసంబుతగుగా! యారామమధ్యంబునఁ  
సారంగాలక లాటలాడు తఱిఁజెంతఁ జేరి యిట్లాడు దే?  
లేరే నీకెవరాఁడువాండ్రు? చెలులీలీలఁ గనఁనవ్వరే?  
నీరేజాక్షులఁబిల్చిచూడు మిదిగో నిన్నేమిచేయింతునో!

శత—చెలీ! నీమైత్రిగోరి యహోరాత్రంబులు దపించుచుండిన నీదా  
సునిపై నీకింతయాగ్రహమేల! శతధన్యుండు నీయెడల నేమి యప  
కృతిగావించె!

మ॥ నన్నుగన్నంతనె మూత్రిదిప్పి యిట్లుపై నామాటవిన్నులతనీ  
కనుబొమ్మల్ముడివైచి కన్నులను రిక్తచ్ఛాయఁగల్పించి మో  
విని ముఁ బొటనునొక్కి బాల! శిరముఁ వేమూఁకుఁబంకించియ  
ల్కనునన్నెఁచెదవేల! చేతనయినఁ గంజాస్త్రివారింపవే!

సత్య—వచ్చిన తోవనే చనకున్న నాజనకునితోఁజెప్పి నీచెంపలా వా  
యఁగొట్టించెద.



శత—నీతండ్రినిన్ను నాకిచ్చి వివాహంబు గావించెదనని చెప్పియుం  
డలేదే?

సత్య—పాపము, నీతోడ బాట్టుకాటుక పెట్టి చెప్పెంగాబోలు. అటు  
లైన నీదొంగయేడుపేల!

శత—చెలీ! కృష్ణుడేకాంతంబునఁ జనుదెంచి నిన్నుఁగొనిపోవఁబ్రయ  
త్నించుచుండెనని తెలిసి నామనోగతంబెఱింగింపవచ్చితి.

సత్య—[సంతోషముతో]

ఉ॥ అంతటిపుణ్యమబ్బి నళినాక్షుడె నాకడకేగుదెంచి య  
త్యంతదయాంతరంగుడయి దారఁగ నన్ను వరింపనున్న ని  
శ్చింతగ వాని నాపతిగఁజేకొని శీఘ్రమె పెండ్లియాడెదఁ  
సంతసమంది యెప్పు డుపచార మొనర్చెదఁ; బూజనేసెదఁ॥

శత—స్వాతివర్షమునకు ముత్తైపుఁజిప్పలరీతి నీముఖచంద్రుఁగాంచ ను  
వ్విభూరుచుండు నీశతధన్వునిపై నీకెందులకింతకోపము?

చ॥ తరుణి నినుక వరించు శతధన్వునిమాటుచు గోపబాలు నా  
దరమునఁ బెండ్లియాడఁ బ్రమదంబదియేటికె! గొల్లదానవై  
శిరమునఁ జల్లముంతలిడి సిగ్గతీయమ్ముచు వాడఁవాడఁగు  
మృరమనసాయెనే! పసులమందలఁగావఁదలంపు పుట్టెనే॥

సత్య—శీకృష్ణుఁడేరి నేజల్లనమ్ముకొనిన నీకేల! పసులఁగాచుకొ  
నిన నీ కేల!

శత—కృష్ణుండనఁ బడిచచ్చెదవేమి? అతఁడు నీకేమిత్రవ్వి తలకఁతైనను!  
నేనేమివిషముఁ బెట్టితిని!

ఉ॥ నల్లనివాడఁగాననియొ? నారులచీరెలుసంగ్రహించినే  
నల్లరిసేయలేననియొ? ఆవులగావఁగ నేర్వనంచునో?  
గొల్లలవెన్నదొంగిలెడు కోర్కెలు నా కుదయింపవంచునో?  
కల్లనాడలేననియొ! కాంత! ననుక మదిఁగోరకుండుటఁ॥

సత్య—అందుచేతగాదు.

చం॥ బలిమి నెలంతలకాగొవంగబొట్టడుమూఁడువంచు విష్ణుమా  
యల గ్రహియింపజాలనిమదాంధుఁడవంచుమురారికొందులోఁ  
దలచిన సాటిరానిగుణధాముఁడవంచు యధేచ్ఛ ప్రాణమి  
త్రులనడఁబాపు ప్రజ్ఞగల క్రూరుఁడవంచు వరింప దుర్మతి॥

శత—ఓసాత్తాజితీ! నీవుచెప్పినది కొంత వాస్తవమే! కృష్ణునకు నే  
నెట్లు సాటిరాఁగలుగుదును.

నీ॥ మానాభిమానముల్ మంటఁగల్పుచుఁ బొట్ట  
కూటికిఁ బొరుగిండ్లఁ గూల్పఁగలనె  
స్తన్యమీయఁగల్గె బేమఁ జనుదెంచు జవరాలి  
జంకుగొంకునులేక చంపఁగలనె  
వేవేలుగాఁజేర్చి వ్రేవెలందులతోడ  
వ్యభిచార మొనరించి బ్రతుకఁగలనె  
తలిదండ్రులీనట్టి తరుణిఁగైకొని బావ  
మఱిది నే నొకచెంప గొలుగఁగలనె

గీ॥ చెలులు గుమిగూడి జలకేళి నలరుచుండ  
వలువలన్గొంచుఁ జెల్లెక్కి నిలువఁగలనె  
కపటవృత్తిని బక్కరక్కనులఁజంపి  
దేవదేవుండననిచాటి తిరుగఁగలనె॥

సత్య—బ్రహ్మజ్ఞానములేని నీవంటివారలకవి యవగుణంబులుగాఁగన్ప  
ట్టుచుండిన నవ్వియే శ్రీకృష్ణుం డవతారపురుషుండని వక్కాణించు  
నుత్తమచిహ్నాలు సుమీ! ఏమిపుటుకపుట్టితివి! ఆడుదాననైవ  
నాకున్న తెలివిలేటలైన నీకేలలేవు!

శత—నిలువ కొంపయైనలేని యాగొల్లనిపైఁ బిచ్చివలపుగలిగి నీవేల  
మోసపోయెదవు.

ఉ॥ కోరినచీరెల నగలు కొమ్మరొ తాల్చి ప్రియాభితోడ శృం  
 గారవనంబుల్ దిరిగి కాంతలుగొల్పంగ న్నేడలందు బం  
 గారపుడూగుటయ్యెలలఁ గలముఁబుచ్చుచునన్నుఁగూడిసం  
 సారమునేసి సౌఖ్యవడఁజాలక కోరెదవేలకష్టముల్॥

సత్య—అన్యోన్యనురాగంబులేని వధూవరులకు సంసారసౌఖ్యం  
 బెట్లుగలుగు?

చ॥ సిరులనుగల్గియున్న బరిసేవలొనర్పంగఁ జేడెలున్న నా  
 భరణములున్నఁ బుష్పచయవాటికలున్న భవంతులున్న సుం  
 దరికిఁకనన్నిటఁ దగిననాధుఁడుగూడ లభింపకున్న సం  
 సరణమదెట్లునల్పు? జనిసౌఖ్యములెట్లునగూడుదానికి॥

శత—ఆగొల్లలకోడెకానిఁగూడి నీవేమి సుఖవడఁ గలవు!

నీ॥ అభిమానరాశివై యవతరించిననీవు  
 గోపాలసుతు నెట్లు గొలువఁగలవు  
 చెలులు బిగ్గఱఁబల్కు జీకాకువడునీవు  
 సవతితోఁ బోరెట్లు నలువఁగలవు  
 శుకపికధ్వనులకే సొమ్మసిల్లెడునీవు  
 త్వనారభటుల నెట్లు సైఁవఁగలవు  
 పారావతమునైనఁ బట్టఁజాలనినీవు  
 బలిమి కేపుల నెట్లు నిలువఁగలవు

తే॥ గీ॥ వివిధసుమకాండ సారభాస్వితవిదిత  
 లలితశృంగారవనముల మెలఁగునీవు  
 కటుకరీమాదిదుర్గంధకలితవిపుల  
 సురభినమజంబులం దెల్లుతిరుగఁగలవు॥

సత్య—ఇంకఁగృష్ణుని మనుజమాత్రునిగ నెంచుచుంటివా?

నీ॥ యెనఁటిదైత్యులఁ ద్రుంచి శ్రీతరక్షణముఁజేయ  
 నవతారమెత్తిన యనఘుఁడతఁడు

పదునాల్గుభువనముల్ పనిఁబూని సృష్టించి  
 పెనిచి త్రుంపఁగఁజాలు వేలువతఁడు  
 ప్రళయవేళలనైన భయరహితాత్ముడై  
 తిరుగ నేర్చినయట్టి దిట్టయతఁడు  
 సంయమిండులకైన స్వర్గవాసులకైన  
 జిక్కిచిక్కకయుండు జెట్టియతఁడు

గీ॥ దిశలనన్నింటఁ దానయై తిరుగునతఁడు  
 విమతులకు నెందు దొరకక వెలయునతఁడు  
 కానరానట్టి మహిమచేఁ గలుషమణఁచి  
 ధర్మములగాచుచుండెడు దైవమతఁడు॥

శత—చాలుఁజాలు. దొంగవానిదైవంబని యుపన్యసించెదవేమి!

సత్య—జగజ్జేగీయమానమగు మార్తాండరశ్మి యులూకంబునకు సంధ  
 కారమై తోచినట్లు జ్ఞానులకెల్ల దైవమైకానిపించు శ్రీకృష్ణుండు నీ  
 కన్నులకు దొంగవలెఁ గనఁబడుచుండెఁగాబోలు. అతండు దొంగయై  
 ననేమి! దొరయైననేమి! ఆమహాత్మునేకాని నేనన్యుల నుద్వాహ  
 మాడఁజాల.

శత—ఏమీ? అతనినేకాని యితరులఁ జేపట్టవుగా!

మ॥ వనధుల్ గ్రుంక వె! సూర్యచంద్రులు సభోభాగంబు వర్జింపఁజే!  
 మునులల్లాడరె చిమ్మచీఱటులు సంభోరాశివ్యాపింపవే  
 ఘనముల్ గర్జిలకుండునే! ధరణి నక్షత్రములు రాంబే!  
 ఘనభూకంపములుప్పతిల్ల వె! నిను గంసారి పెండ్లాడినా॥

సత్య—ఛీ! కృష్ణ ద్వేషియైన నీకడ నుండరాదు. నీ పలుకుల నాలింప  
 రాదు [నిష్క్రమించును]

శత—[స్వగతము] అక్కటా ఎంతటితప్పిదమొనర్చితిని. ఎంత యవివే  
 కముగాఁ బ్రవర్తించితిని. అల్లిబిల్లిమాటలచే సాత్త్వాజితీమనంబుఁ

ద్రిష్టనేరక కృష్ణుని నామోచ్చారణము వినినంత నె పగఁబట్టిన త్రాఁ  
చురీతి లేచి నోటికివచ్చునటులెల్లఁ బ్రేలితి నే! తొందరపడువాఁ డె  
న్నటికైన బాగుపడునే!

రుక్మి—[ప్రవేశించి] బావా! నీమోము వెలవెలఁ బోవుచున్న దేమి?

శత—వివాహాలగ్నంబు నిశ్చయించుకొని వచ్చితివా?

రుక్మి—పెండ్లిముచ్చటల నాడఁబోయి దుఃఖాకాంతచిత్తుడైయున్న  
సత్వాజిత్తు నోదార్చివచ్చితి.

శత—[అత్రముతో] అదియేమి?

రుక్మి—వేటాడఁబోయిన ప్రసేనుని దెగటార్చి శమంతకమణి నెవ్వరో  
యెత్తుకొని పోయిరట.

శత—[అలోచించి] మంచినమయము దొరకినదిలే.

రుక్మి—సాత్త్వాజితీ యేమన్నది.

శత—నీవేగినకార్యమెంత నిర్వాహకమైనదో నాముద్యమంబంత కొ  
నసాగినది. కృష్ణునేకాని యన్యుని వరింపనని చెప్పిపోయినది.

రుక్మి—ఇంకఁగ ర్తవ్యమేమి?

శత—క ర్తవ్యమునకేమున్నది. మనమిప్పుడే సత్వాజిత్తునికడకేగి యత  
నినోదార్చి కృష్ణుడే ప్రసేనునిసంహరించి శమంతకమణి నశహరిం  
చెనని నుడివెదము. అంతట సత్వాజిత్తునకుఁ గృష్ణునిమీఁదమాత్స  
ర్యంబుదప్పక కలుగఁగలదు.

రుక్మి—ఔను. అటులఁజేసిన సత్యభామను నీకేయిచ్చి వివాహముఁగా  
వించును. సాత్త్వాజితీయు నిన్నే కోరును. [నిష్క్రమింతురు]

ఇది ప్రథమాంకము.

# సాత్వాజితీపరిణయము.

ద్వితీయాంకము.

[ప్రవేశము: సత్వాజిత్తు, శతధన్వుడు. అక్రూరుడు.]

సత్వా—అక్రూరా! శ్రీకృష్ణుం దుత్సాహియైయున్నవాడె.

శత—మ॥ ధనలోపంబున సచ్చమంతకముఁజెంతక జెర్పఁగామించికా  
ననమందుండఁ బ్రసేనుమద్విహితు నన్యాయంబుగాఁజంపిమి  
త్రునిరత్నంబనయించునాఖిలున కాదుర్బుద్ధి కాధూర్తకృ  
ష్ణున కుత్సాహము లేకమైన శతధన్వుండుండఁ బ్రాప్తించునే?

అక్రూరసత్వాజితులారా ! చెవులు మూసికొనెదరేమి ! నేనాడెడు  
మాటలు మీకుఁ గర్ణకఠోరములై యుండెనా!

అక్రూ—మిత్రమా!

చ. దనుజులసంహరించి తొలిధర్మములకొ నడిపించి నత్తపో  
ధనులనుబ్రోవ నెంచి యవతారముదాల్చిన యాదిమూర్తి పా  
వనఋజుమార్గవర్తి యనివార్యదయామయకృష్ణమూర్తి నీ  
వనినటులక బ్రసేనుడునుమాడి శమంతము దొంగిలించునే॥

శత—[పకపకనవ్వి] పిచ్చివాడా! నిరంతర నారీలోలుండగు నాకృ  
ష్ణమూర్తి ధర్మోద్ధారణమొనర్ప నవతరించిన యాదిమూర్తియె  
ట్లగును.

అకూ—[తలవంకించి] ఎమేమీ! నేచిచ్చివాడనా!

చ॥ దనుజులగీటణంప వవతారముఁదాల్చిన శౌరియంచు నా  
తనివడ నేవఁగోరుచు గతాగతముల్ దమదివ్యదృష్టిచే  
గనుఁగొనఁజాలు తావనశిఖామణులు బుధులు మఱెందరో  
యనుదినమేగి కృష్ణునకు నంజలిమోడ్పఁగఁబిచ్చివారలే!

శత—నీవనిన తపోధనులు నిజమైన తావనధరుంధరులేని, బుధులు  
నాకనివాసస్థులేని దైత్యాధములఁ జెండాడ వారికడమహత్వంబు  
కఱవయ్యనే! లోకవంచకుండైన యాకృష్ణునికడకేగి వారేల మొ  
త్తుకొనవలయును !

సతా—నీవనినయటుల భగవదంశచే గృష్ణుండు జన్మింపకుండినను  
శరణాగతరక్షకుడై, యాడినమాటతప్పని దయామయుండైనయా  
కృష్ణమూర్తి నిర్నిమిత్తముగ మన ప్రసేను నేలపరిమాల్చును!

తే॥ గీ॥ ధర్మనిరతుండు సరసుండు ధార్మికుండు  
ప్రథితనిష్ఠాగరిష్ఠుండు బాంధవుండు  
భక్తజనవత్సలుండు మత్ప్రాణనఖుండు  
భ్రాతృజంపునె కరుణయావంతలేక !

రుక్మి—ఏమీ ! కృష్ణుండు దయమయుఁడా ! మామనుఖండించిన ఘా  
తకుఁడే దయామయుండైనఁ గానివారెవ్వరు ?

అకూ—మేనమామయైననేమి ! మేనత్తకొడుకైననేమి ! సాధుల  
బాధించు దుండగీడవఁడైన వధ్యుఁడుకాడ! కృష్ణుండట్టిదుర్మార్గుల  
సంహరించుఁగాని ప్రసేనునివంటి నత్పురుషుల నతం డేల తెగటా  
ర్చును !

శత—ద్రవ్యాపేక్షకులగువార లెంతటిదుష్కార్యంబులనైనఁ జేయసా  
హసింపరే !

ఉ॥ తమ్ములఁజంపియైన నడిదారులఁ బాంధులఁగొట్టియైన జా  
దమ్ములనాడియైన బెడిదంబుగ లంచములందియైన సా

క్షుమ్మలనిచ్చియైనఁ దమకన్యల నన్యల కమ్మియైన దా  
స్యమ్మలనల్పియైన ధనమార్జననేయరె ద్రవ్యకాంక్షకులె॥

సత్రా—ఉచితానుచితపరిజ్ఞానశూన్యులై మానాభిమానంబుల విడిచి  
ధనమార్జింపవలెనని త్రోక్కటవఁడువార లటులఁజేసినఁజేయుదురు  
గాక! కృష్ణుం డట్టి సీచకృత్యంబులకు లోఁబడునే!

కం॥ పెరనతులు దల్లులంచని  
పరధనముల కానవడక పరిపంథులను  
శరణన్నఁ గాచు కృష్ణుఁడు  
హరి మణికిఁ బ్రనేనుఁజంప నరుగునె వనికె॥

శత—కృష్ణునిపై నవనిండమోపిన నీవు నాకుఁ ద్రవ్య తలకెత్తున  
దేమున్నది! నీతమ్ముని ఖండించి నీమణిని సంగ్రహించినవానిపై  
నీకింత ప్రేమాతిశయంబులుండ వడుమను నాపుట్టియేమిమునిగినది  
మణినేకాకుండ నీకన్యామణిని సహితము వానికేకట్టిపెట్టుము.

రుక్మి—చాలుఁజాలు. ఆపాపికి సాత్రాజితినిగూడనమర్పింపవలయునా!

తే॥ గీ॥ పిల్లపై బిల్లనిచ్చుచుఁ బెండినేయఁ  
గృష్ణఁబోలినమగవాడు వృద్ధిలేడె  
అనుజుఁడునుమాడి మణిగొన్న యతనికెటులఁ  
జేడనిచ్చెడు నీతండు సిగ్గులేక!

శత—తమ్ముఁడు చచ్చిననేమి! పిల్లచచ్చిననేమి! కృష్ణుండల్లుడైనఁ  
జాలుఁగదా !

రుక్మి—అయ్యయ్యా ! మారుక్మిణిపకు నగచాటులైన సత్రాజిత్తు  
కనివినియుండలేడె !

తే॥ గీ॥ ఎపుడు స్త్రీలోలుడై యుండి యెగిరిపడుచు  
నేల నెచ్చోట బెత్తెడు నేలలేక  
పరులపంచలఁబడి యుండువానికకట  
బిచ్చమెత్తఁగనిచ్చునె మచ్చెకంటి !



సత్రా—కృష్ణునిలావు నేనెఱుంగనిదియా ! మీబలాబలంబులు నే నెఱుంగనివియా? నిజమారయ నిట్లంటిగాని మిమ్ములఁగాదని నేజేయన దేమున్నది.

చక్రి—(తనలో) అమ్మా ! ఇప్పటికి సత్రాజిత్తు మాత్రోవకు వచ్చుచున్నవాఁడు.

శత—కృష్ణునియందలి యభిమానంబుచేగాని చచ్చి పడియుండిన నీ తమ్మునిమీఁది మాత్సర్యంబుచేగాని నీపూరకుండిన నీశతధన్వుండు హేతుని మరణంబునకుఁ బ్రతీకారం బొనర్పకుండునే ?

అక్రూ —కృష్ణుఁ బరిభవింప సుకరంబని యోజించుచుంటివా!

తే॥ గీ॥ దండిబలమున నీతలదన్నినట్టి  
దనుజవరు లెందఱేని శ్రీధవునెదిర్చి  
సమరముఖమున ధృతివీడి చావ లేదె  
అట్టి దేవకీసుతు గెల్వనగునె నీకు॥

శత—హితునికై పోరాడి యీతుచ్చశరీరంబుఁ గోల్పోయిన నేమి?

సత్రా—మిత్రుండన నీవే మిత్రుండవు !

తే॥ గీ॥ కలిమిలేముల నొకరీతి గలసిమెలసి  
చచ్చినసఖుని మఱవనినచ్చరిత్రు  
మిత్రుండని లోకచక్రంబు మెచ్చుగాని  
అన్యుడెన మిత్రనామంబు సార్థకంబె॥

ఓరోరి కృష్ణా ! యదుకులనంభవా !

ఉ॥ ఎవ్వరికేనినెగ్గు మునుపెన్నఁడుఁజేసి యెఱుంగనట్టి నీ  
వెఱ్ఱిది పాపకర్మముల కిప్పుడుపాల్పడితోరి ! యెట్లు దా  
దవుల మాప్రసేనుఁగని తార్కొని చంపఁగఁజేతులాడె ! నీ  
నవ్వగ నెట్లుసైవఁగల ! నీచ ! దురాత్మ ! మదంబుహెచ్చెనే?

అక్రూర రుక్మలార ! శతధన్వుండాడిన మాటలు మీరును విని

యుంటిరిగదా! ప్రసేనకుమారుమరణంబు మిత్రుండగుటచే. మీకు ననుజన్ముండగుటచే నాకును సమానదుఃఖకారణమే. అందులకు మనమిప్పుడేమి ప్రతిక్రియ నొనర్చెదము.

రుక్మి—దీనికింత యాలోచన యేల? చంపినవానిఁ జంపుటయే కర్తవ్యము.

శత—(స్వగతము) అమ్మా! ఇప్పటికిఁగదా సత్తాజిత్తువకుఁగృష్ణునిపై మాత్సర్యంబుఁగలుగఁజేసితి.

అక్రూ—ఏమీ! కృష్ణుని వధించెదవుగా!

ఉ॥ ఉండఁడ మాగధుండచట నుండఁడ చైద్యుఁడు నీవులేవే! కృష్ణుండు సమస్తరాజులుఁగనుంగొన మిమ్ములఁ జెన్నపుచ్చిమీ యండజయానఁగైకొనఁడ? అప్పుడు సూపరెమీ ప్రతాపముల భండనభూమిదై త్యవరిపంధి జయింపఁగ మీకుశక్యమే॥

రుక్మి అయినఁ గృష్ణుఁడే యెల్లప్పుడు విజయుండగునని నీవెఱుఁచెప్పఁగలవు? దారపుత్రాదులతో యాదవులను మధురాపురినుండి మో జరానంధుండు వెడలఁగొట్టినప్పుడు కృష్ణుని మగఁటిమి యేమైనది?

తే॥ శీ॥ కర్మవరి పక్వమునఁజేసి కాలగతిని  
హర్షశోకమ్ములు శరీరి కమరుఁగాని  
దేహధారి స్వతంత్రుఁడై తిరుగఁగలఁడె  
కలిమి లేములపరలింపఁ గలఁడె నరుఁడు?

సతా—రుక్మీ ! శతధన్వా! కయ్యంబునకు మనమిప్పుడే కాలేలద్రవ్య వలయును? కృష్ణుండు మిక్కిలిదురభిమాని. కృష్ణుండే మనప్రసేనుఁ దునిమి శమంతకమణి నపహరించెననిన నాతఁడే తలయెత్తితిరుగఁ జాలక దేహంబుఁ బరిత్యజించును.

రుక్మి—సమస్తధరావరలోకంబు వీక్షించుచుండ రక్కసివలె రాజీవాక్షిఁగొనిపోయిన మనుష్యాధముం డిట్టివలుకులకెబొందివిడుచునా?

సత్రా — అటులఁగాడు.

క॥ అరిది శమంతముఁ గృష్ణుడె  
హరియించిన సిగ్గుచేతఁ నాతఁడయ్యిల్లున్  
హరిమణి నెఱుగమి దిక్కుల  
నరయుచు సాధించి యిచ్చి యశముగఁగించున్॥

అందుమీఁద నిజానిజంబులు బయల్పడఁగలవు. అప్పుడు మణినినవ  
హరించినఁ గృష్ణునకుఁ గాని లేక నిష్కారణముగా నవనిందమో  
పిన మనకుఁగాని గృభంగము కాఁగలదు.

అక్రూ — ఔను. అటులఁజేయుటయే నా యభిమతము.

శత — మామా! మీయిచ్చవచ్చినట్లు నడచుటకీ శతధన్వం డెప్పుడు  
సిద్ధముగా నేయున్నవాఁడు. కృష్ణునికడ కేగి నీకిది యేమిబుద్ధియని  
నేనిప్పుడే యడిగివచ్చెద. (అందఱునిష్క్రమింతురు)

# సాత్రాజితి పరిణయము .

తృతీయాంకము .

(ప్రవేశము- బలరాముడు, సాత్యకి, కాశికుడు, శతధన్వుడు)

బల—ధర్మరక్షణవరాయణుడైన శ్రీకృష్ణుండు చింతాభరాత్రాంత  
స్వాంతం డెట్టులయ్యె.

మ॥ దన్యుజుల్ గ్రొవ్వన నాకవాసులపయి దండెత్తిరో! స్వర్గభ  
ర్తనుబాధించిరో! యాగవాటికహవిర్భాగంబులిమ్మంచు స  
న్మనుల గొట్టిరో! భక్తుల దునిమిరో నొప్పించిరో భార్తరా  
ప్తునిచేఁజిక్కిరో పాండునందనులు! కృష్ణుండాత్మజుంట్రిల్లగా॥

కాశి—నిరంతరయువతీలోలుడగు నామహానుభావున కేకన్నయ కం  
టఁబడినదో?

సాత్య—అవ్వేవీయుఁగాదు. మిథ్యావాదియైన సత్రాజిత్తుని కావరమే ;  
దానికి ముఖ్యకారణము.

బల—అదియెట్లు ?

సాత్య—ప్రసేనుని వధించి శమంతకమణి మన కృష్ణుడే యవహరించి  
నటుల సత్రాజిత్తుఁ డెల్లడ నుడువసాగె.

బల—శతధన్వా! ఇది నిజమేనా ?

శత—(తనలో) రామకృష్ణులు సత్రాజిత్తుని ద్వేషించునటులఁ జేయ వచ్చినందులకుఁ దగిన సమయ మిప్పుడే దొరకినది. (ప్రకాశముగా) నిజముగాక మఱియేమి.

కాశి—[శతధన్యునుద్దేశించి తనలో] అదియేమోకాని వీని మొగముఁ జూచినప్పటినుండియు వీడుమిత్రద్రోహివలెఁ గన్పట్టుచున్నవాఁడె.

బల—[శ్రోధముతో] ఓరీ! ప్రసేనాగ్రజా! అహంభావహృదయా !

కా॥ ఏమేమీ? మముఁదూలనాడుటకు జంకేమాత్రముకా లేద! మా సామర్థ్యంబు లెఱుంగవ్రా! కనవు! కంసధ్వంసిపై నిట్టి యుద్ధామప్రస్ఫుటనిండ మోపఁదగునే! త్వద్ధైర్యదర్శనమేమిట! మాముందఁగూనె! సాహసంబెటులనంప్రాప్తి చెందింపఁగాక॥

శత—బలరామాదులఁ దృణప్రాయులుగ నెంచకుండిన వాఁడిటులఁ బలుక సాహసించునే

కాశి—శతధన్వా! అతఁడు నీప్రియమిత్రుండు కాఁబోలునే. నీవైన నేల బుద్ధి చెప్పవై తివి!

శత—కాశికా! ధనవిహీనులకు ధనమచ్చిన నల్పుల కధికారము సంభవించినను బాలురకు రాజ్యాధికార మేర్పడినను హితవాక్యంబుల నెఱుకునేయుదురా? తమయొజ్జలనైనఁగన్నెత్తిచూచి పలుకరింతురా?

బల—[సత్రాజిత్తు నుద్దేశించి శ్రోధముతో]

మ॥ ఖలుశుశ్రూష నొనర్చితో! మతిచెడక గంజాయిగైకొంటివ్రా బలవంతంబగు గాలిసోకెనో! సురాపానంబెమైదిప్పెనో! తులువా! యట్టులఁగాకయున్న ననుజ్ఞా దూషింతువేనీవు? లోకులునిందుల్లనికృముగ నిన నీకు నిల్వఁదావుండునే! ॥

శత—నిజానిజంబులు లోకు లెఱింగిన పిదప వానికి నిలువదావున్నను లేకపోయినను మీమిత్రుండవని పేరుపెట్టుకొనిన నాకేతలయొత్తి తిరుగ సాధ్యముగాకున్నదే!

మ॥ కలుషాత్ముండవినల్లు నల్వరును వక్కాణింతురేకాని యిం  
దలినత్యంబు గ్రహింపరైరి తులువకా దండింపరై రెవ్వరుకా  
కులగోత్రమ్ముల నెంచకేవగిది వాక్రువ్వంగఁ జేకొన్న యా  
ఖలుశిక్షింపమి మీకు మీయశమికకా గాపాడవీలుండునే॥

కాశి—ఓయీ! శతధన్వా! నీవాగ్ధోరణిజూడఁ గృష్ణనత్తాజిత్తుల నడు  
మఁదంపులఁ బెంచి వినోదింప వచ్చినటులున్నదే.

శత—[తనలో] నాయుద్యమమీతఁ డెఱింగెనాయేమి? [ప్రకాశము]  
కాశికా! నీబ్రాహ్మణ చాపల్యంపు మాటలఁ గట్టిపెట్టుము.  
పొట్టకూటికై చేరిన నీకుఁ బాయసముకావలెఁగాని యింత రాజన  
మెందులకు ?

కాశి—పాయసముగాని రాజనమక్కరలేదేమి? కన్ను మిన్నెఱుంగక  
నేనెవరయినదెఱుంగక గ్రుడ్డువచ్చి పిల్లను వెక్కిరించు చందమున  
మాట్లాడెదవేమి?

శత—బలరామునిచెంత నుండుటచేతను, బ్రాహ్మణుండవు గనుకను  
నీదుండగము క్షమింపవలసి వచ్చుచున్నది.

కాశి—[పక పక నవ్వి] లేకుండిన వెంటనే చప్పటులఁగొట్టి చప్పరించి  
యుండువుఁ కాబోలు. నీ మిడ్లిగుడ్లుచూచి నీ ప్రేలుడువిని జడియు  
టకు నే నాడుదానననుకొంటివా?

శత—అట్లనుకొనలేదు. పొట్టబట్టినయంత నెయ్యిద్రాగి వీధులవెంటఁ  
బొర్రాడు తిండిపోతువని తలంచితీ.

కాశి—కుక్క మొఱిఁగినరీతి నీవింక మొఱిగెదవేని యీబుడ్డిచెంబుతో  
నీతలఁ బగులఁగొట్టి యీ జరదెంబుల నీ మెడఁజూట్టి పాగకుండఁ  
నోరు మూయుంచెడఁ జూమి!

శత—కాశికా! నల్లమందుమత్తుచే మైమఱచితివా? లేక యిది వంట  
సాల యనుకొంటివా?

కాశి — కల్లుదాగి, తచ్చనలాడుచుంటివని తలంచితి.

శత — [కోపముతో] ఆకూత మరలఁగూయుము.

[కత్తిదూసి కాశికుని మీదికిఁబోవును.]

బల — [ఇర్విరను వారించి] శతధన్వా! కోఠాయత్తచిత్తుండవై యీ బ్రాహ్మణునిమీది కీవేలపోయెదవు. కాశికా! నీవూర కుండుము.

కాశి — రామా! రానిమ్ము. ఈ పంచాంగపుంగట్టతో వీవుమీఁద నా లుగు చేజువులు చఱచి వీని పంచప్రాణమ్ముల నొప్పించెద.

బల — వయస్యా! మిన్నకుండుము. శతధన్వా! నిన్న మొన్నదనుక గృష్ణుండు సత్యసంధుండని వచించుచుండిన లోకులును సత్రాజిత్తు పక్షమవలంబించిరే!

సాత్య — నిర్దేతుకముగా నవనిందమోప సాహసించిన దుర్మార్గుని దూఱవలెఁగాని లోకుల దూషింపనేల !

కాశి — శతధన్వా! ఇంకెగరకుము. అదిగో? మాకృష్ణుండిటు వచ్చు చున్నవాడు.

బల — [ప్రవేశించుచున్న కృష్ణునుద్దేశించి కోపముతో]

మ॥ దనుజారాతిగురించి దబ్బులు సత్రాజిత్తుఁడెట్లాడె! కృష్ణునిమాహాత్ర్యమెఱుంగఁడో! తలఁవడో! చోరక్రియఁగాననా తని తమ్ముఁ దునుమాడిదివ్యమణిఁ జెంతఁ జేర్చితీవన్న సజ్జనులు నమ్మఁగలారె! వెల్వడదొకో సత్యంబు వేయెండకుఁ॥

కృష్ణు — అగ్రజా!

మ॥ అనిన నీవిటువానిపై నలుగనేలా! గోపభూజాని కిమ్మననో యామణినాడు! పిమ్మట నదృశ్యంబైన నాతండు దానిని నేనేకొనియుండవచ్చునని సందేహింపఁ దప్పన్నదే? అనుమానంబొకచోటనుండదొకొ! ద్రవ్యంబుండ నేఱొక్కచోట.

బల—చోరభయంబులేకుండ శమంతకమణిని యాదవనాయక సా  
ధాంతరసీమయందునిచి దినదిన ప్రవర్ధమానహిరణ్యంబుగొనుమని  
హితోపదేశంబుఁ జేసినందులకు నీకీయపకృతి గావించుటధర్మమే!

సాత్య—అన్నలారా! కులద్రోహియైనవాని దుష్కృత్యమ్ములగుటించి  
యీధర్మాధర్మవిచారణ యేల?

మ॥ కులగోత్రమ్ముల నైన నెంచకీటులకొ గ్రొవ్వెక్కివాక్కుచ్చునా  
తులువకొ బట్టి వధించి సద్యశము తోడ్కొనిల్పలేకున్న మీ  
బలమింకేటికి ! పాణినాయుధములకొ బట్టంగనింకేల ! యా  
ఖలుపక్షంబెవహించి సత్యమును వక్కాణింపరై రెవ్వరుకొ॥

శత—వత్సా ! పిన్నవాడవైనను మాకెల్లరకు సిగ్గువచ్చునటులఁ బ  
లుకుచుంటివే!

కాశి—శతధన్వా! మాకనియెడవేల ? నాకనుము.

సాత్య—ఉ॥ వానివధింపఁగూడదనుభావన మీకుదయించెనేని నా  
కానతియిందు నేనరిగి యాతనితెక్కలఁ గట్టితెచ్చి య  
జ్ఞానతమోభరంబు దిగఁజారఁగఁజెంపలువేసి పంపెదకొ  
మానముదీయఁదల్పడెడు మానిసిఁజంపినఁ బాపమున్నదే॥

కాశి—ఇంక మీరుపేక్షించిన యెడల యమదండమువంటి నావె  
దురుకట్టతో వాని తలసహస్ర శకలంబులఁగావించి యాస్త్రా  
జిత్తునకు, నాతని మిత్రుండగు నీశతధన్వనకును బుద్ధి వచ్చునటు  
లఁ జేసెదను.

కృష్ణ—వయస్యా ! తమ్ముడా ! మన మిప్పు డీరీతి నాచరించితిమేని  
జనులందఱు వానిపలుకులనే విశ్వసించి మనల దూఱనారంభింపరే!  
మణిని సాధించి యపనిండఁ బావుకొనఁ బ్రయత్నింపవలె గాని  
స్త్రాజిత్తుని వధించిన మనకేమియశము చేకూరును.

కాశి—అదినుండియు మనశాంతమే మనకొంపద్రవ్యమన్నయది.

శత—ఎవ్వరో యెత్తుకొనిపోయిన మణిని నీవెట్లు సాధింపఁగలవు?



శత—శతధన్వా! కృష్ణునకు సాధ్యముకాని కార్య మొకటి గలదా!  
కౌశి—(తనలో) కొంపద్రవ్య ఏడెత్తుకొని పోలేదుగదా? ఈదేబ  
కంటే తెలివయ్యా! (ప్రకాశముగా) నీయంతటి మిత్రుండుండఁ  
గృష్ణుం డేవని సాధింపజాలడు.

శత—ఏమి నేసినను నీవంటివేడుక చెలికాడు నేయవలెగాని నావంటి  
మిత్రుం డేమి నేయఁగలడు?

కౌశి—ఇచ్చకములాడి కొంపలనార్పఁగలడు.

కృష్ణు—మిత్రమా ! నీకీసంశయమేల?

ఉ॥ కాంచెద నెల్లదిక్కులఁ; జెగల్చెదలోకచయంబు వాఝలిం  
కించెద; శత్రువర్గముల గెంటిజయించెదఁ; గూఢముల్ పరీ  
క్షించెద గోత్రగర్భములఁ జించెద; దివ్యశమంతకంబుసా  
ధించెద; నింబసూనునకుఁ దెచ్చి యెనంగెద నిండసిందఁగా॥

శత—ఏమో ! ఏమి తెచ్చెదవో ! జరాసంధాదులఁగూడి నీపై నదం  
దువిడువఁ బ్రయత్నించుచుండిన సత్త్విజత్తునితోఁ బోరెదవా! మ  
ణినే సాధించి తెచ్చెదవా?

అ—జరాసంధాదు లరుదెంచిన నేమి ? ఫాలాక్షుండెత్తివచ్చిన నేమి?  
ఎట్టులైన మణిసాధించి సత్త్విజత్తునకుఁడగిన బుద్ధిచెప్పకవిడువము  
సుమీ!

కృష్ణు—మిత్రమా ! శతధన్వా!

హ॥ ధరణీగర్భముకుంగిన॥ బవనుడంతార్థానమైపోయిన॥  
జరమాది॥ జలజప్రియుండొడమిస॥ సప్తాంబుధుల్ బుంగిన॥  
స్థిరగోత్రావళి దిద్దిర॥ దిరిగిన॥ దిగ్దంతులలాడిన॥  
దిరుగ॥ నేరని ముత్పత్తిజ్ఞ నిపుడే నేనేని చెల్లించెద॥

(అందఱు నిష్క్రమింతురు)

# సాత్వాజితీపరిణయము.

చతుర్థాంకము.

(జాంబవంతుని పర్వతము.)

కృష్ణ—బళిరే! ఈవగరాజమెంత రమణీయముగానున్నది!

మ॥ స్ఫుటమై గైరికధాతు కాంతిమయమైభూజవ్రజాక్షిర్జమై  
దిటమై యున్నత శృంగమై యచలమై దివ్యోషధీ స్థానమై  
కటక వ్రనవనిర్ఘృతాఘయుతమై గండ్తోపలాగారమై  
చటులోగ్రోరగ సత్వసంభరితమై శైలంబు రాజిలెడుకా॥

(గిరినివిలోకించి) దరీద్రావరంబున నుండి ప్రజ్వరిల్లుదిగంత దంతు  
రంధ్రైన యా యుజ్వలకాంతి యేమై యుండును!

మ॥ శతమూర్తాండ కరప్రభాభరణ చంచదూర్భారిరుగ్ధామమై  
తతమాణిక్య రుచివపాటితగుహాంతర్భాగగాధాంధమై  
సతతోదూర్భాత సువర్ణకాంతి మయపూజ్యప్రాంతభూభాగమై  
ప్రతిభాచ్ఛాదిత దృగ్విలాసమగు భాస్వత్తేజమేమానాకో!

(గుహను బరీక్షించి) ఆహా ! ఏమి నాయదృష్టము !

మ॥ ఘననిందాస్పద సచ్చమంతకమణిః శక్త్యోమదిః శోరి కా  
ననసీమః ధిరుగాఢిః నేడమితద్దైన్యంబుండుచుకా జాంబవం

తు నివాసంబునకేగ దానిఁగను సంతోషంబు చేకూరె; మ  
 ర్జ్యునియత్నంబున నెట్టిసాహసపుఁగోర్కుల్ గాని యీడేఱవే!  
 దాది—“దొంగ దొంగ” (అని యుచును.)

జాంబ—(కోపముతో)

మ॥ సరసీజాపునిరశ్మియైన విలసచ్చంద్రాతపంబైన శ్రీ  
 హరియైన్ గనరానిమద్బిలము డాయ్ వచ్చినీవేల త  
 స్కరవృత్తి జొరఁబాటనెంచితివి! లేశంబున్ విన లేదె భీ  
 కరభల్లూకవరోజ్వులప్రథితదోః కాఠిన్యమీ వెప్పుడు॥

కృష్ణ—వనచరధీర!

మ॥ ధనలోభాన్వితనీచమానసుడవై ధర్మంబు పొనాడి య  
 న్యునిసామ్రాంచును లేశమైన మదిలోనూహింపలేకుండ నే  
 మనుచున్ దొంగిలియాశమంతక మువ్రేలాడింతువుయ్యాలకున్  
 మునుసీవెన్నఁ డెఱుంగవే దనుజనిర్మూల్యగచ్ఛకోద్ధతుల్॥

జాంబ—ఓరోరి కపటోపాయధురంధరా! దేవకీగర్భభారభూత!

చ॥ వనతలమందునీమణిని వాతగ్రహించుచునొక్క సింగమే  
 పునఁ బరుగెత్తుచుండఁ బరిపూర్ణబలంబున దానిఁజంపి దీ  
 నినిగొనఁజౌర్యమానె! నవనీతముఁ గొల్ల గొనంగఁజూచునా  
 తనికిది ధర్మమియ్యది యధర్మమటంచు నెఱుంగ శక్యమే!

కృష్ణ—వృథాకంఠశోషణమేల! రణమొనర్చెదవ్రా! లేక మణినినమ  
 ర్పించి సాష్టాంగ నమస్కారంబు లాచరించెదవ్రా చెప్పుము.

జాంబ—వీమేమీ! రణమియ్యకున్న నీకు మణినిచ్చి నమస్కారం  
 బొనర్పవలెగా!

సీ॥ పదియారువక్కలై పడునట్లు పడఁదన్నఁ  
 బస లేకవెడియుండు బండిగాను

క్షణకాలమున నన్నుఁ గసిదీర్చె కెత్తఁ  
 జేప్పదక్కినయట్టి శిఖరిఁగాను

మర్దించి పెనుగాళ్ళ మట్టగింపఁదలంప  
 బలహీనమైన సర్పంబుగాను  
 బెదిరెంచియదలించి వేధించి తఱుమంగఁ  
 గసవుమేసెడు నొక్కకదువుఁగాను  
 తే॥ గీ॥ స్కందునకునైనఁ బాకతాసనునైన  
 ధాతకైనను వానిముత్తాతకైన  
 భల్లమైనట్టి భల్లూకవరుడఁగాని  
 నీకు జోహారులొనరింపఁ నెలఁతఁగాను॥

కృష్ణ—శత్రుగజకంఠీరవుండగు నీకృష్ణుండుమాత్రము నీ బెదరింపులకు  
 జడియుననుకొంటివా!

సీ॥ చేప్పరించినంబుఁ జేట్టనదిగమింగ  
 వనినుండు చిటురేగిపండుగాను  
 పరుగులెత్తుచువచ్చి పైపైకి నెగఁ బాక  
 నచలత్వమున్గొన్న యగముగాను  
 కసిమసంగెడుశక్తి గ్రక్కుననెగఁబీల్చి  
 పొలిపుచ్చఁ జీమలపుట్టఁగాను  
 నీరూపముంజూచి నివ్వెరపడిభీతి  
 నురుకంగ సామాన్యనరుడఁగాను

తే॥ గీ॥ కృష్ణుడన నెవ్వరంచని యెగిరిపడెడు  
 చండతరఫూర దుస్సహచక్రధాటి  
 దైత్యసంహార మొనరించి ధర్మములను  
 బ్రోవవచ్చిన యవతారమూర్తి నేనె॥

జాంబ—వీమీ! నీవవతారమూర్తివా! (నవ్వి) నీవేయవతారమూ  
 ర్తివయిన లోకంబులు తలక్రిందుగాకుండునా! అమరావతి లంకా  
 పురిగాకుండునా?

కృష్ణ—మఱినిచ్చెదవా! లేకున్న నీదుర్మదము సంగ్రామరంగంబున  
 వదలింపమనెదవా!

జాంబ—స్వసామర్థ్యస్తోత్రప్రియా! దంభోపాయహృదయా! కణరంగం  
బన నేమనితలించితిని!

సీ॥ అశ్రుశస్రాళితో నరిడోలవలెఁగాని  
యాలఁగోలనదల్చు నాటగాదు  
పోటుబంటులతోడఁ బోరాడవలెఁగాని  
యబలలతోడ నయ్యాటకాదు  
బలదర్పములమించి నిలుచుండవలెఁగాని  
పరుగిడిచెల్లెక్కవలనుగాదు  
సింహనాద మొనర్చి ఛేదించవలెఁగాని  
మురళి శత్రులగెల్వఁ దరముగాదు  
గీ॥ వెరిబల మెల్ల వెలిపుచ్చవలెనుగాని  
గొల్లవలెఁబడి కొల్లగొనుటకాదు  
వెన్నముచ్చిలు గజేదొంగ! వెఱ్ఱివాడ?  
నంగరంబేడ! నీబోంట్లు నలుపుటేడ॥

కృష్ణ—భల్లూకాధమా!

తే॥ గీ॥ పగఱసాధింపఁగలిగిన బలములేని  
వృద్ధయోధుడవనియెంచి యింతఁదనుకఁ  
జూచిచూడమిఁ బ్రేలంగఁజొచ్చినావె  
శక్తికలదేని సమరంబు నలుపరమ్ము॥

జాంబ—చూచిచూడక నీవేమిసేయఁగలవు!

మ॥ రణరంగంబున దోషప్రతాపమున హోరాహోరిపోరాడు పా  
వపకాలంబున నీకుమారతయు మద్వార్థకృముఁ గానమే!  
తృణలీలఁ నినుఁజూఁదోలనె యనిఁ బృంభించిపైకొన్న చో  
ఘనబాహుబల్మమోల బీరములఁ బల్కఁ సిగ్గులేతే ముది॥

కృష్ణ—(నవ్వుచు) ఓయీ! నీబలాబలంబులు నేనెఱుంగనివిధమా?  
నిన్ను నేనెఱుంగనా?

మ॥ ఖలదైతేయుల రామరావణసమాఘాతంబునందీవు దో  
ర్బలశక్తి గెలువంగజాలక భయభ్రాంతుండవై లేవ! నీ  
బలము జేవయు నేనెఱుంగనివియా? భల్లూకరాజాధమా!  
కలదే నీకొక కోరికి గలుగు సంగ్రామైక సామర్థ్యముతో!

జాంబ—పేలరీ! రణరంగమర్యాద నతిక్రమించి నోటికివచ్చినట్లు వద  
రెదవేమి! దైత్యాభిదుర్మయమావేళనణచినది లేనిదినిన్న మొన్న  
కన్నులు దెఱచిన నీకెట్లు తెలియును?

ఉత్సా॥ చిన్నవాడవంచునిన్నుఁ జెండకుండవీడినా  
కన్నుమిన్నుఁగానకుండఁ గాఱులాడదేలరా!  
అన్నగారియన్నవైన నాత్మజారివేనియు  
వెన్నదన్ని తొమ్ముగ్రుద్ది బింకమూచివైచెదన్॥

(కృష్ణుడు, జాంబవంతుడు, నేపథ్యమునఁ బోరాడ జాంబవం  
తునిఁ గృష్ణుడు తరుముకొనివచ్చును)

జాంబ—(కృష్ణునికాళ్ళపైఁబడి అంజలిమోడ్చి)

మ॥ ధరణీజాతను లక్ష్మణున్ గలసి కాంతారంబునందుండి ని  
ష్ఠురలీలన్ ఖరదూషణాది దనుజస్తోమంబు ఛేదించి వా  
నరులన్ గూడి పయోధిదాటిచని లంకజొచ్చి పౌలస్త్యుకం  
ధరముల్ గూలిచి పత్నిగొన్న రఘునాథస్వామి రక్షింపవే!

దండుకము.

దేవాదిదేవుండవై నిర్వికారుండవై సర్వభూతాంతరంగప్రచా  
రుండవై యప్రమేయుండవై యాదిమధ్యాంత శూన్యండవై యద్వి  
తీయుండవై వేదవేద్యుండవై భక్తసందోహ వాంఛాసమూహాను  
సంధానచిత్తుండవై దుష్టసంహారకార్యార్థ తత్కలయుక్త స్వరూ  
పుండవై రామచంద్రుండవై కాశ్యపీభారమున్ బాపఁ గృష్ణావ  
తారుండవై యున్న గోపాంగనాచిత్త సందోహచోరా! దయా  
సాంద్ర! ధీరా! యదుక్షావరా! నిగ్మలాకార! యజ్ఞానవారాళిలో  
మున్నుచున్ యుమ్మదర్థోక్తులెన్ గ్రహింపంగలేనతి దుర్భాషలన్  
బ్రేలితిన్ దప్పగావించితిన్ నీదుఃదాసానుదాసుండ వన్యస్వభా

భావుండ దీనుండ నన్ను గృహ జూడవే ! మ్రొక్కులాలింపవే!  
నన్నురక్షింపరావే నమస్తే నమస్తే నమః॥

కృష్ణ—అచ్చగ్రాణి! నీకింతదైన్యమేల? తొల్లి రామావతారంబున  
నాతోడఁ బెనుగులాడఁగోరిన వరంబు మఱచితివే?

జాంబ—మహానుభావా! అయ్యది జ్ఞప్తికి వచ్చినదిగాని మీరాకకుఁగ  
తంబేమి?

కృష్ణ—భల్లూకధీరా ! ప్రసేనునిజంపి శమంతకమణి నేనే సంగ్ర  
హించినట్లు వచించుచుండినసత్తాజిత్తున కామణి నెట్టులైనసాధించి  
యిచ్చి యాయవనింద నివారించుకొన వచ్చితి.

జాంబ—(ఆశ్చర్యముతో) ఏమీ! కృష్ణభగవంతునిమీఁదనే సత్రాజి  
త్తపనిందమోపెఁగా ? అటులయిన నీ శమంతకమణితోడ నాసు  
తయైన జాంబవతిని భార్యగాఁగైకొనవేడెద.

కృష్ణ—అటులనే గ్రహించెద. (అందఱు నిష్క్రమింతురు)

—

# సాత్త్విక తీర్థ యము.

పంచమాంకము.

విష్కంభము.

కాశి—అబ్బ! కాలిలో విరిగినముల్లకాని విరుగనిముల్లు లేదుగదా. అదేమి పాపమోకాని కృష్ణుండెచ్చటఁ గానరాకుండె, అక్కటా! భక్తవత్సలుండైన లోకబాంధవుని యనుగ్రహంబున సత్త్విజిత్తుచే నార్జింపఁబడిన శమంతకమణిని నందనందనుండె యపహరించెనని దురాత్ముండైన శతధన్వుం డింకను బ్రేలుచున్నాడే! శాపోపహతుండైన చవితిచంద్రుని జూచుటచేతఁగదా యా వసుదేవనందనునకిట్టి నీలాపనింద సంభవించినది! ఔరా! శాపమహిమ! ఎంతటి వారినినైన బాధించునుగదా! (ముందుఁజూచి) అదిగో! అనతి దూరంబుననే సత్త్విజిత్తుని యుద్యానవనంబు గనిపించుచున్నది! నేవిన్నయటుల దేవకీసుతుఁ డెచ్చట నుండనేమో పరీక్షించెదనుగాక!

(అని నిష్క్రమించును.)

ఉద్యానవనము - ప్రవేశము - సత్య - వసంతిక.

సత్య—చెలీ! ఈకన్నీయపై విరాళిగలిగి యేనాటికైన శ్రీకృష్ణుం డెచ్చట కరుదెంచునే! అమ్మహాత్ముఁ గనులారఁ జూచుభాగ్యం బబ్బి యెవ్వటికైన నాకోర్కు లీడేఱునే!

వసం—నెచ్చెలీ! దీనికై నీవంత విచారపడనేల?

సీ॥ సాంకవామోది! నీ చేనువునేకుఱకున్నఁ

జిలుకకూతకు గుండె చెదరువనఁడె

చాంపేయనాన! నీ సరసఁ జేరకయున్న

భ్రమర ఝంకృతిసైంధ భారమనఁడె

కాలాహివేణి! నీ కరముఁ బట్టకయున్న

మలయానిలునిదాడి నిలువననఁడె



పూర్ణేందువదన! నీ ముఖముఁ జూడకయున్న  
 వనజబాణునిబారి బ్రతుకననఁడె  
 అతనిచెంతకు దూతినై యరిగినపుడె  
 యిన్ని ముచ్చటలాడిన కృష్ణమూర్తి  
 సాంద్రతరకీర్తి జగదేక చక్రవర్తి  
 నిన్నుఁ జెండ్లాడకుండునే నీరజాక్షి॥

సత్య—పూర్వమటులన్నను నాజనకుం డామహానుభావునిపై నునిచిన  
 యవనింద సహించి నన్నిప్పుడు వివాహమాడునె?

మ॥ జనకుండాడిన మాటలక బదులు పూనల్ గ్రుచ్చినట్లెంచి చె  
 ప్పినఁ బ్రేమకవిడనాడి నాయెడల గోవిందుండు గోపించునో  
 ననునిందించునో! లేక నాచెలిమికానందించి రక్షించునో  
 మనమందేమితలంచునో! యిటుపయ్యి మత్సేఖ్యమెట్లుండునో॥

వనం—నీజనకుండు తప్పిదమొనర్చిన నీవేమిచేసీతివి?

సత్య—నేనా నిర్భాగ్యునియింట జన్మించుటయే పెద్దతప్పు.

వనం—రుక్మి మున్నగువార లవకృతిగావించిన రుక్మిణీదేవిని బలరా  
 మానుజుండు పరిణయమాడ లేడె?

సత్య—రుక్మిణీదేవియంతటి యదృష్టము నాకీ జన్మంబునఁ బట్టునఁటె.

ఉ॥ ఎప్పుడు నామనోరమణుఁ డియ్యెడవచ్చెడు; వచ్చినన్నఁ దా  
 నెప్పుడుపాణినిమ్మని యథేచ్ఛగఁగోరెడు; గోరి ప్రేమతో  
 నెప్పుడుఁ గొనిలించి మనసిచ్చెడు; నిచ్చి సుమాస్త్రబంటుగా  
 నెప్పుడొనర్చి యివ్వనితనేలేడు; నేలి ముదంబుగూర్చెడు॥

వనం—ఆహారవిహారహారంబులనొల్లక నీ విక్లేల తపించెదవు.

సత్య—ఉ॥ హారములే? కాననవిహారములే? ఫలమ్ములే? ఆ  
 హారములే? మేలికనకాంబరముల్ ధరియించుటే? కా  
 సారములే? పుష్పశరుసాయకపంక్తికిఁదూలి కృష్ణ నా  
 కారముఁగాంచ డెందమున గాసిలుకన్యకుఁ బల్లకాధరా॥

నసం—చెలీ! మగవారలపొందుగోరి మగువలిటుల విలపింపదగునే?

చ॥ పొలివికావటమ్మ ! పువ్వుబోడులు నీవలెబూర్వమెందతో  
వలపునఁజక్కరమ్మ ! తమబాళినిటుల్ ప్రకటించిరమ్మ ! కాం  
తులవలపింపరమ్మ ! తమిదూలుట లేతగదమ్మ ! తోడిక  
న్యలువినినవ్వరమ్మ ! పరిహాసపుఁజేతల మానుమమ్మరో॥

నేగలవరించినటుల నీయారామముఖమ్మున నీమనోరమఁబండు  
గానవచ్చునేమో పరీక్షించెదము రమ్మ.

నత్య—అవ్వి స్వప్నవార్తలుగదా?

నసం—కలలోనివార్తలెల్లప్పుడుఁ గల్లలగునా? త్రిజట కలరించిన  
దబద్ధమయ్యెనా ! హరిశ్చంద్రునికల తప్పిపోయెనా ! దేశకాలపా  
త్రంబులఁబట్టి దైవయోగంబులు గలలందుఁ గన్పట్టుచుండవే?

నత్య—అటులైన నచ్చటగుడిలోనున్న యామహేశ్వరినిధ్యానించి  
పోవుదము (అంజలిమోడ్చి)

ఉ॥ రాణి! జగద్విహారిణి! నిరంజనరూపిణి! కీరవాణి! గీ  
ర్వాణి! సతీమణి! శ్రీతవివచ్చయశోషిణి! నీలవేణి! శ  
ర్వాణి! కృపావిభూషిణి! యరాతివివారిణి! భద్రపాణి! క  
ళ్యాణి! దయారసంబున మురారితకుఁజూపవే! నన్నుఁ గావవే!

(ప్రవేశము—కృష్ణుడు—కౌశికుఁడు)

కృష్ణ—ఆహా! ఈయారామ మెంతమనోజ్ఞముగా నున్నయది!

చ॥ సరసరసాలసాలసుర సాలతమాలమహీరుహాళితోఁ  
బరభృతశారికాచటకబంధరకీరమయూరసూక్తితోఁ  
సరసిజమల్లికామధురసాగణి కాసుమనోలతాళితోఁ  
సురుచిరమైన యివ్వనముఁజూచిన నందనమేలచూడఁగా

కౌశి—నందనోద్భావమని పేరుమాత్రమేకాని యందేమున్నది. నత్య  
మునకు నాలుగు పొగాకుకాడలైన దొరకవు గదా!

కృష్ణ—ఆహా! చూచినకొలది యీవనరాజము నాడెందంబున కెన్ని  
యో మహిమాతీశయంబుల స్ఫురింప జేయుచున్నదే! ఎచ్చట  
జూచినఁ బ్రేమానుబంధ బంధురంబై, యవర్ణనీయ లావణ్యప్రదే  
శంబై, లక్ష్మీనివాసయోగ్యంబై, హృదయానందకరంబై, శోభిల్లు  
చుండిన యిట్టి మహత్తరారామంబులఁ జూచియే పెద్ద లెం  
డతో యహింసాపర మోధర్మయను నీతినిఁగనిపెట్టి యుందురు. భ  
గవంతుండు గయామయుండనియు, సకలాంతర్యామి యనియు, జ్ఞా  
నులు వర్ణించియుందురు. ప్రకృతి సౌందర్యంబునకు మించిన సౌం  
దర్యంబులేదని సత్కవులు నిరూపించి యుందురు; దేహంబ నిత్య  
మనియు, జీవుండు నిత్యుడనియుఁ గర్మ పరిపక్వమునఁజేసి జన్మాం  
తరములొందుననియుఁ గర్మఫలుచెప్పియుందురు. ఆనందో బ్రహ్మ  
యనియు, వేదాంతులు నొక్క వక్కాణించి యుందురు. వనరా  
జమధ్యంబుల నిలిచి తపంబాచరించు వారలకు భగవానుండు సా  
క్షాత్కరించుననిఁ జేంద్రియులుగని పెట్టియుందురు. బళిరే! బ్రహ్మజ్ఞా  
నబోధన సాధనమ్ములనఁ బరగు శృంగారవనంబుల నలరారుచున్న  
యీభరతవర్షంబునకు సరియైన యలంకార సీమమఱియొకటిగలదా!

సీ॥ శాబకంబులు వేల శాఖలపైదాటి

పండ్లుచేకొనియాడు ప్లవంగగణము

వేమాణు నెలుఁగెత్తి పిలుచు పిల్లలజేరి

మేత పెట్టెడుకీర మిధునగణము

పలురంగులహోరంగు ప్రకటించు పురివిప్పి

సృత్యంబు సల్పెడు నెమ్మిగణము

ప్రతిబింబమిక్షించి సతియంచు భ్రమియించి

జలములోదూకెడు చక్రగణము

మూతినారించి యొండొంటి మూపురంబు

కరుణనాకుచుఁ బరుగిడు హరిణగణము

గలిగి నరిలు నివ్వనిఁగాంచు కొలది

నాస్తికుండేని దైవంబు నమ్ముఁగాదె!

కాశి—అదియొక గొప్ప సంగతియా! ఈ ప్రదేశము వీక్షించిన విరాగి  
రాగిగాకుండునా! అనుకూలనాయకులైన దక్షిణనాయకులు గా  
కుందురా!

కృష్ణ -- (ఆశ్చర్యముతో) విదూషకా!

మ॥ నడుమల్లాడఁగఁ జిన్నిక్రొంజెమట మేనక దట్కు లీసంగఁ బా  
వడజీరాడఁగ మందహాసగుచితేవక మోవిరాణింప వా  
లడ వేలాడఁగ ముంగురుల్ వదనకంజాతంబునందాడఁ బు  
త్తడిజాకాల్ చెవిచిందులాడఁజను నాతన్వంగిఁగన్గొంటివే॥

మిత్రమా! ఇదేమిచిత్రము! నాడు మనకడకేతెంచిన వసంతికయు  
నానెలతచెంత నరుదెంచు చున్నయది! బళిరే! ఏమి యారామా  
మణి సౌందర్యము!

ఉ॥ కన్నులుచేరెడేసి; కచకాండముఁజూచిన బారెడేసి; కా  
నన్ననొ కానరాదు; నడయా! గజరాజమదల్పు నౌర యా  
క్రొన్ననబోడియెవ్వరొ? యరుంధతియో? శచియో? భవానియో?  
పన్నగనారియో? రతియొ? భారతియో? జలజారి కాంతయో?

కాశి—మఱే! వారెవ్వరుఁగాదు. ఎప్పుడుగాంచిన గ్రుడ్లుమిటారించి  
చూడడమేకాని దేవతాస్త్రీలఁబుతమేసినను తెప్పలల్లార్పఁగలరే?  
కృష్ణ -- విదూషకా! వారెవ్వరుఁగాకున్నఁ తఱుకుతఱుకని బెఱుకు  
చూపుల నలరారుచున్న యవ్వనితామణి యెవ్వరె యుండును?

కా॥ భూలోకంబున పంచరించుతమితో మోహంబెరూపొందెనో  
బాలారత్నము గాధినందనుడు రంభకమీఱ సృష్టించెనో  
అలోచించి నిశాచరుండొకఁడు మాయాకారముక దాల్చెనో  
లోలాక్షి విధిచేసియున్న నొకఁట లోపంబులేకుండునే॥

కాశి—అబ్బే ! వారునుగాదు. నీయెముకలు గొఱుకఁబుట్టిన కన్య  
సుమీ!

కృష్ణ—అది కన్నెయో?

ఉ॥ కన్నయ? కాదుకాదు కనకంబున జేసినఁ బొమ్మయేమో? కా  
కున్నను విండుచుదీవె యిటులొప్పులకుప్పగ నుప్పతిల్లెనో  
కన్నెల నెండఱునము! కన్నులకుఁ మిఱుమిఱుగొల్పు నా  
వన్నియయా బెడంగుగలవారలః గంటిమె ముజ్జగంబులఁ.

(వనంతిక, సత్య, సమీపమునఁ బరిభ్రమింతురు)

కృష్ణ—మాయారే! ఏమి యాయన్నులమిన్న వన్నె. కాంచినకొలఁది  
కన్నులు చెదరుచున్నయవే. ఇంతచక్కఁదన మెందైన వింటిమా!  
కంటిమా! కలవరించియైన నుంటిమా!

కాశి—కృష్ణా ! వినకేమి! కనకేమి! కలవరించకేమి ! రావియాకు  
లవంటి కన్నులను, దబ్బవండ్లవంటి దవడలను, నిమ్మచెండ్లవలె నిగ  
నిగలాడు శరీరకాంతిఁ గలిగి కన్నులు ద్రిప్పుచు, బెదవి విఱచుచుఁ  
జేతులనాడించుచు, బైఁటనవరించుచు, ముసిముసినవ్వు నవ్వుచు,  
నొయ్యారంబుగాఁ గులుకుచున్న యావసంతిక కంఠై నెక్కువసాం  
దర్యవతియా?

కృష్ణ—విదూషకా! నీ పరిహాసాలాపంబులకేమిగాని యా సుందరిఁ  
దిలకించిన భీష్మునంతటివాఁడైన దానికి దాసానుదాసుండుఁగాడె!  
ముక్కుమూసికొనిజపించు వెట్టిమునులైన నామోహనాంగియిం  
టఁబెట్టని బంట్లుగారె! వేయేల? రంభయైన సంరంభంబునొందజే!

ఉ॥ తీరిదినట్లుకన్నోమలు దిద్దినయట్టులఁ గన్నులుండి శృం  
గారమె రూపమెత్తెననఁ గన్నులపండువ సేయుచున్న యా  
వారిజనేత్ర యెవ్వనికీ బాణినొసంగుచుఁ బ్రేమమీఱు సం  
సారముఁజేయునో యలనిజన్మమె జన్మమనంగఁ జెల్లజే॥

కాశి—వానిదికాదు. వానిచెంత విదూషకునివలె నుండువాని జన్మ  
యేజన్మ.

కృష్ణ—విదూషకా! అదియేమోకాని యీ మోహనాంగి నవలో  
కించినదాదిగా నామనంబు నవనవ్రాసేష వికారంబుఁ జెందుచు

న్నయదె! ఈభాను, యాయభిరామరామ, యారే బాయంపులేమ,  
యాలావణ్యసీమ, యెవ్వరై యుండును.

కాశి—ఆమె సాత్త్విజతిసుమీ !

కృష్ణ—(ఆశ్చర్యముతో) ఏమీ ! ఈకన్నయ సాత్త్విజతియా?

సీ॥ మణిహరించితి నంచు మఱిమఱిననుదూఱు

పరిపంధిసుతయె! యీవన్నెలాఁడి

తనతండ్రి దౌష్ట్యంబుఁ దలపోసి విలపించు

ధీమంతురాల! యీకోమలాంగి

శతధన్వనకుసీయ సంసిద్ధమైయున్న

కన్యకామణియ! యీకంబుకంఠి

మననారననుగోరి తనదూతిఁబనిచిన

ముద్దరాలొక్కొ? యీముద్దుగుమ్మ

వలచికృష్ణుండు దనకేలు వట్టకున్న

బ్రతుకననినట్టి చెలియ? యీభ్రమరవేణి

ఎవ్వరెవ్వరోయంచు నేమేమొతలఁప

గడకు నాకునై కానట్టి కన్యయగునె॥

కాశి—అయినట్టు కానట్లుగా నున్నది గనుక నే గుటకలు మ్రొంగకుండ  
ముందుగా వెళ్ళఁజెప్పితిని.

కృష్ణ—విరోధుని సుతయైన నేమి! తండ్రి తప్పుగావించినఁ దనయ  
యేమి నేనె.

కాశి—సాము శ్శుట్టము, పడగ పగయునా? ఈబిడ్డమాత్రమా తం  
డ్రియంతటిది కాదేమి?

కృష్ణ—అటు లనెదవేల?

తే॥ గీ॥ పితయుఁ బగఁబూని యుండిన బిడ్డలమిత

మిత్రభావముతోనుండి మెలఁగుటరుదె

హేమకశిపుండు హరియన్న నెగిరివడిన  
నతనిగొల్పఁడె భక్తిపహ్లాదుఁ డెపుడు॥

(తిరుగుచున్న సాత్రాజితి నుద్దేశించి) విదూషకా!

తా॥ నేలక వ్రేలిని వాయుచు విసగుచు నిట్టూర్పులక వీడుచు  
వారుజాపుల నిట్టటుల్లనుచుఁ జెంపక జేయి హత్తింపుచు  
గేలుక గేలునఁబూనుచు బలుకనందేహించుచు మెలఁగా  
లోలోనేమొ తలంచుచు వెడలు నా లోలాక్షివీక్షించితి॥

విరహోత్కంఠితవలె ముఖవిలాసంబు దలంగి యింతలోనిట్లగుటకుఁ  
గతంచేమి! ఓహో! వారిర్వురు సీప్రక కేతెంచుచున్నటులు  
వ్పది. అల్లిబిల్లిగా నల్లకొనియుల్లంబునకుల్లాసంబుఁ గల్పించుచున్న  
యీ మల్లికామందిరంబునఁ దాఁగియుండి వారియుద్యమమేమో  
కనుగొనెదము.

(ఇర్వురు దాగియుందురు.)

సత్య—(ప్రవేశించి) చెలీ! నే నీ వనవాటిక నింకఁ గ్రమ్మఱఁజాల.

ఉ॥ కోకిలమూఁక లేజగురుఁగొమ్మలఁ గో యనికేరికూయ న  
స్తోకఁపుఁడేటిదాఁటులిటఁ జమ్మనుచు విరిచేనెలాని యు  
డేకముతోడఁబాడఁ జెవి వ్రేలఁగఁ జిల్కలఁగూయఁజేసి న  
స్వీకఁగలంచుచుండె వనవీధిసుమాస్త్రుఁడు నిర్దయాత్ముఁడై.

వసం—చ॥ కినుకవహింపనేల పికీరమధువ్రత యోధులార! మిం  
చినతమిమిమ్ముమీకులపుశ్చేష్ఠలమాచెలి పెంచదమ్మ! యీ  
సుననెపుడై నఁగానిమిముఁ జూచెనటమ్మ! సరోజబాణునం  
దనమరిఁగొల్పదమ్మ భయదమ్ముగ మాసఖనేచ ధర్మమే॥

కృష్ణ—ఓహో! యీలేమ మరుబారికిఁ జిక్కినటులున్నదే! ఏమ  
హాత్ముఁడలఁచి యీలేమ యీ విరహపరితాపంబున మ్రగ్గుచుండె  
నో! ఆవలపు నామీఁదనేకలిగియున్న నాయదృష్టమేమనవచ్చును.

కాశి—చక్కనిచుక్కవలెనున్న యాపె చెలికత్తెయీ, నన్ను దరికి  
రానిచ్చిన నాజన్మమే తరించునుగదా?

సత్య—తుంటవింటిచే నబలల వేధింప సాహసించు నాలక్ష్మీపుత్రు  
నిందింపవలెగాని యితరుల దూఱనేల?

కృష్ణ—(నేపథ్యమున)

మ॥ రమణీ దూఱకు లోకవారహితు ధైర్యస్థైర్యగాంభీర్య పు

ష్పమయాస్త్రిన్వితుపచ్చరిత్రుఁ డ్రిజగత్సంచారపారీణు స  
ర్వమనీషివజపూజితాత్ము సురనంరక్షార్థదత్తాంగు శ్రీ  
కమలోపేంద్రతనూభవుఁ వివిధసత్కల్యాణభూతుఁ మరుఁ॥

సత్య—(ఆశ్చర్యముతో) ఎక్కడనో పురుషకంఠధ్వనివినఁబడుచున్నదే!

వనం—ఓ నే! అది తప్పక శ్రీకృష్ణుని కంఠస్వరమే!

సత్య—చెలీ! పరియాచకములకు సమయాసమయంబులులేవా!

వనం—పిచ్చిదానా! నేఁ గలవరించినటులఁ గృష్ణుం డియ్యెడ కేతం  
చెనేమో చూచెదము రమ్ము.

కృష్ణ—(నేపథ్యమున) శమంతక నిందాకరుండననియైన శంకింపక నా  
యందింత పరిపూర్ణాను రాగబద్ధయైయున్న యిక్కన్నె నే  
నుద్వాహమాడకుండుట దోషంబుగాదె.

సత్య—(కృష్ణునికై పరిభ్రమించుచు)

సీ॥ మందారమా! దీనమందారుఁజూచితే!

తిలక! వీక్షించితే తిలకనిటలు

పుండరీకమ! యేడి పుండరీకాక్షుఁడు

కుండమా! కనుగొంటె కుండరదను

వేణుద్రుమమ! కంటె వేణుగానవిలోలు

బహుళ! కన్నంటివే బహుళపాలు



మంగళ్య! కంటివే మంగళ్యతస్కరు  
బర్హమా! యెచ్చటే బర్హమాళి

కౌశి—(రహస్యముగా) కృష్ణ! సాత్త్వికతీయిచ్చటకే వచ్చుచున్నటు  
లున్నది. నేదాగి నీవు బయల్పడుట కిదియే మంచితరుణము.

సత్య—గీ॥ వలపుగలవాఁడు వగకాఁడు వన్నెకాఁడు  
ముద్దులను మూటగట్టెడు మోమువాఁడు  
దాఁగడుగదమ్మ కోరి మీ తావులందు  
మల్లెమొల్లలార! లతామల్లెలార॥

కృష్ణ—(మల్లెపొదరింటనుండి వెలువడి)

కౌ॥ ఉన్నాఁడోకలకంఠి! పూబొదల నీయుల్లంబునొప్పించి నీ  
వన్నెవాసిదొఱంగఁదోడ్పడిన యాపాపాత్మ్యఁడిచ్చటనే  
కన్నారక దిలకింపుమా! మదినినుకామించి నీకంటె నా  
వన్నుండైదపించు కృష్ణ పరితాపంబార్ప బెండ్లాడుమా॥

సత్య—(సిగ్గుచేజంపకముచెంతకేగ వసంతిక నిష్క్రమించును)

కృష్ణ—మ॥ అనురాగస్ఫురణంబులై నిడుదలై, యబ్బెస్తుబాణంబులై  
వినయాలంకృతమూర్తులై తళుకులై భృంగౌఘతుల్యంబులై  
ననుమెప్పించినదూతలై యలరు శృంగారంపు వాల్చుపులక  
నెనరుకజూపియు దాఁగెదేల! చెలియా! నీవాఁడనేగానఁట॥

సత్య—(ఆచెంతఁబరిభ్రమించుచున్న భృంగరాజము నుద్దేశించి)

మ॥ వనజాతాత్ముఁడు పద్మనాభుఁడచటక వర్తింప రోలంబమా  
కనులారక గనవేమి! సిగ్గుపడితో! కాకున్ననట్లెగవా!  
ఘనరాగంబున స్వాగతంబడిగి సత్కారంబుఁ జూపింపవా  
చనువైస్వారంగమీఁడవ్రాని యమితోత్సాహాభిఁ గ్రీడింపవా॥

కృష్ణ—పుష్పలిహమా!

చ॥ నలినవరాస్యమందు దిలనానయునేత్రయుగోత్పలంబులున్  
గలుగుటగాంచి విభ్రమవికారమునన్ జరియింపనేల! నీ  
కులజులు కుంతలాళివలె గూడరెయచ్చట! చెంతకేగి నా  
వలపులఁదెల్పు దూతవయి వారిరుహాననఁ జూపరాదఁటే! .

సత్య—( వెలువడి )

ఉ॥ చంపకనాననేననుచుఁ జంపకమియ్యెడ నున్నదంచు యో  
జంపక మల్లెపుష్పాదఁ ద్యజించుచు నాకడ కేగనేర్తువే?  
మంపటిభృంగరాజమ? శమంతక తన్మరుండిందునేరిమో  
హింపఁగఁ జేయఁజాలఁడని యింపుగ ఝంకృతిఁ దెల్పలేవఁటే!

కృష్ణ—తరుణీమణి! శమంతకతన్మరుండనని నాపై గోపింపనేల?

తే॥ గీ॥ మణిగ్రహించితిను! లేదో మగువమిన్న  
దైవమెఱిగెడుఁగాని యీ తరుణమందు  
నిన్నుఁగొని దొంగనగుదు నీవన్నయట్లు

సత్య— చాలు సరసోక్తులరిగెద సత్యచరిత॥ (పోజొవును.)

కృష్ణ—(వారించి)

చ॥ అలికులవేణి! నానుడుల కల్కవహించెదవేల? కొత్తత్రో  
వలొయివి! నీ వెఱుంగనివై! పార్థివులెందఱొ కాసలందుఁ గ  
న్యలఁగని పెండ్లియాడరె! సుమాస్త్రుశ్రరాళికి నోడినాడ; నీ  
చలిమిని గోరినాడ; నిఁకఁజెప్పెడిదేమి యనుగ్రహింపవే॥

సత్య—చ॥ సరసుడ! యేటిమాటలివి! చందనగంధులఁజూచినంతదు  
ర్భరమరుతాపమొంది బహుభంగులవేడి భ్రమింపఁజేసి క.  
క్కురుతులుదీర నావెనుకఁ గొంకక వారల వీడునట్టి తుం  
టరులను జూడమే? యెటులనమ్మగనో మగవారి కృత్యముల॥

కృష్ణ—చెలీ! కలనైన, నవ్వులకైన, జలజాక్షులకడనైన, నాడిన  
మాట తప్పియెఱుంగని యీకృష్ణునిసహితముఁగాపురుషునివలె  
నెంచుచుంటివా?

చ॥ వెలదిరొ! కృష్ణుఁడెందు నినువీడఁగజాలఁడు; నీయనుజ్ఞనా  
దలధరియించువాఁడు నిరతంబును నీకనునైనయెట్టులకొ  
మెలఁగెడువాఁడు; నెచ్చెలులమిన్నఁగనిన్ను గణించువాఁడు; బా  
సలఁ బదివేలుసేయుమన జంకకఁజేయు మనఃప్రియంబుగాక॥

సత్య—బాసలొనర్చిన ఫలమేమి!

నీ॥ బాసలెన్నియొచేసి భ్రమకొల్పి వీడజే  
యలినీలవేణి దుష్ట్యంతనృపతి

కృష్ణ—దుర్వాసుశాపంబు తోయజాక్షికిఁగల్గ  
దుష్ట్యంతుఁ బనిలేక దూతాదేవ

సత్య—ధర్మపత్నిగఁజేసి దయలేక దమయంతి  
నడుకాన వదలఁడే నలవిభుండు

కృష్ణ—నడిరేయి కులకాంత నెడఁబాయ నలరాజు  
కలిబాధితుఁడుకాఁడె తలిరుఁబోఁడి

సత్య—తే॥ గీ॥ ప్రముఖులేయిట్లు సతివీడఁ బాలుపడఁగ  
నమ్మి నిన్నెట్లువరియింతు నళిననేత్ర

కృష్ణ— తప్పలున్నను సైచి హస్తంబు నిడమి  
సతను పరితాపమునఁ జిక్కి బ్రతుకనబల॥

సత్య—మనోహరా! నిజముగా నీ సత్యయందు నీ కనురాగంబు  
గలదె! కోరి పెండ్లియాడిన రుక్మిణీకాంతయుండ నాయం దనురా  
గంబుండునన నేనెట్లు విశ్వసింపఁగలను?

కృష్ణ—చెలీ! ఇంతదనుకఁ గృష్ణుని మనోగతం బెఱుంగకుంటివే?

నీ॥ నాయికానాయ కవ్యాయతార్తులఁ బెంచు  
శంబరాంతకుపంచకరములార

నిద్రలేచినదాది నియతితో నెఱవేట్టు  
 దినచర్యఁదిలకించు దివిజులార  
 అంతరంగముఁజూచి యాంతర్యములనెల్ల  
 ముప్పొద్దుఁజూచు త్రిమూర్తులార  
 బ్రహ్మకల్పితమైన పనులెల్ల సమకూర్చి  
 ప్రాణులఁగాచు దిక్పాలులార  
 తే॥ గీ॥ అడుగడుగునందుఁ దోఁడుగానడచుచుండి  
 తనువుఁ గాపాడు పంచభూతమ్ములార  
 సత్యభామ నే మోహింప సాగినటుల  
 సాక్ష్యమిడరారె దయఁజూపి సాకరారె॥

సత్య—మ॥ అనఘాత్మా ననుఁగోరిమిరిటుల దైన్యంబందఁగానేలమి  
 మ్మును నేభర్తగఁబొందునంతటి మహాపుణ్యంబు నాకబ్బునే?  
 మునునానోమిన నోముపంటయటులై మూర్ఖీభవింపంగఁజూ  
 లిన నన్నించు నదృష్టముననెడు కల్మష గాంచ వీలుండునే?

మనోహరా! నన్నెట్టులైన నుద్వాహమాడవలెనని యెంచి ప్రసేను  
 ని వధించి మీరలే శమంతకమణిహరించినటుల నొక యపనిండఁ  
 గల్పించి శతధన్వండు నుడువసాగె. ఆతని నుడువుల విశ్వసించి  
 నాజనకుండు మిమ్ముదూఱఁజొచ్చె. నాయం దనురాగంబుగల  
 దేని సభామధ్యంబున నిండఁబాపుకొని న న్నుద్వాహమాడుడు.

కృష్ణ—ఔరా! ఎంతటి దారుణము! ఎంతటి సాహసము! ఎంతటి  
 దురాగతము! ఎంతటి మిత్రద్రోహము! ఓరీ? శతధన్వా? బాల్య  
 స్నేహమైన యోజింపక నాకెంతటి ద్రోహంబు గావించితివిరా?  
 గోముఖివ్యాఘ్రమా? ఎప్పటికిని నీ దౌష్ట్యంబు బయల్పడదనుకొం  
 టివా? ఈకృష్ణుండందులకై నీకుఁ దగిన ప్రాయశ్చిత్తము గావిం  
 పడని యెంచుచుంటివా?

సత్య—మనోహరా! లేశంబైన జంకుండిన వాడిట్టి దుండగంబులఁ  
 జేయ సాహించునే?

కృష్ణ—చెలీ! శతధన్యునకుఁ జేటుకాలమాసన్నమైనది. వానికిఁదగిన ప్రతికారమిప్పుడే కావించి నిన్నుఁ బరిణయమాడఁబ్రయత్నించెద. నీయాజ్ఞానుసారంబు నేఁబోయివచ్చెద.

సత్య—(పోఁబోవు కృష్ణుని వారించి) ప్రాణేశ్వరా! రుక్మిణీకాంత వలదనిన నీలేమవీడదవేమో?

చ॥ నెలకును గల్వఘ్రాలఁ దొలిసీలఘనాళికఁ గేకిఘ్రాలె వె  
న్నెలకుఁ జకోరిఘ్రాలఁ దిననేతకుఁ బద్మినిఘ్రాలె వర్షధా  
రల కలచాతకంబువలె రక్తిమెయిన్ నినుఁగోరునన్ను నెం  
దులకుఁ ద్యజంపనంచని మనోహరనాకుఁ గరంబొసంగవే॥

కృష్ణ—చెలీ! ఇంకను నీకే సంశయమే?

చ॥ తలిదండ్రుల్ దగదంచుఁజెప్పినను మిత్ర శ్రేణికోపించినన్  
వలదన్నన్ హలపాణి, రుక్మిణీయు సన్వరింప యత్నించినన్  
బలజాతాసనుఁడేని కాదనిన నీశానుండు బాధించినన్  
గలవాణీ! నినువీడఁజాల నిదిగో గైకొమ్మునాహస్తమున్॥

నీ సందేహము నివర్తియైనదా! నేఁ జనవచ్చునా!

సత్య—(అడ్డగించి) మనోహరా! నన్ను మఱచెదవేమో!

కృష్ణ—చెలీ! నిన్ను మఱచి నే బ్రతుకఁ గలనా! నిర్గమింతునా?

సత్య—మనోహరా! ఈశ్వరసంకల్ప మిటులుండ మనమేమిచేయఁ గలము! పోయిరండు.

కృష్ణ—(నిర్గమించుచు) కాశికా! పోవుదము రమ్ము.

కాశి—సాక్ష్యమ్ములఁ గోరికొనినప్పుడు చేతిలోఁజేయి వేయించుకొని

నప్పుడు నేజ్ఞాపకము రాలేదుగాని యిప్పుడు గావలసివచ్చితి నేమి?

కృష్ణ—వయస్యా! కోపింపకుము. వసంతిక యేమన్నది?

కాశి—మహానుభావుండవు కన్నులకై నఁ గనఁబడకుండునటులఁ జేసి  
తివిగా! (కాశికుండు, కృష్ణుండు నిష్క్రమింతురు)

కృష్ణ—(పోవుచు) అదిగో! దురాత్ముండైన శతధన్వుం డిటులనే  
వచ్చుచున్నటులున్నది. మనమిర్వుర మిచ్చట దాఁగియుండి వీని  
యుద్యమమేమో తెలిసికొని వీనికిఁ దగిన చికిత్స గావించుము.  
(దాఁగికొందురు)

(ప్రవేశము-శతధన్వుండు)

సత్య—(శతధన్వునుద్దేశించి) ఏకాంతంబుననున్న నాచెంతికి వేలవచ్చితివి!

శత—నీకొఱకే.

సత్య మూర్ఖా! నిన్ను వరింప జాలనని నీ కెన్నిసార్లు చెప్పినను నీకు  
బుద్ధిరాదేమి!

శత—నిన్నే వివాహమాడఁదలంచితినిని నేఁజెప్పియుండ లేదె!

ఉ॥ పాటలగంధి! నీదుముఖవై ఖరి గాంచినదాది మారుఁ డా  
ర్భాటముతోడఁ గార్ముకపరంపర నన్నుఁ దపింపఁజేయన  
ప్పాటుసహింపలేక నిను బల్మి గ్రహింపఁగనున్ననాకు నా  
గాటమణంపవే! చెలియ? రద్దియొనర్పక నీకు మ్రొక్కెదన్.

సత్య—(కోపముతో) ఏమీ బల్మిగ్రహించెదవుగా!

మ॥ కనులారక నినుఁగాంచనైన ననురాగంబింతలేనట్టి క  
న్యను మోహించి వివాహమాడినను సౌఖ్యంబెట్లు ప్రాప్తించురా  
ఘన సంసారమునెట్లు సల్పెదవు! ప్రక్కజేరి నీమచ్చే మా  
పన! నక్షత్రకురీతి వెంటఁబడి కొంపగోడి యమ్మింపనే!

శత—చెలీ! అఖలస్మామాజ్య విభవుండనైన నన్నుఁగూడి సుఖంపఁ  
జాలకిటు లడ్డదిడ్డంబులాడెదవేల! జగన్మోహినీ! మరుబాధకు నే  
నింక నోర్వఁజాల. రక్షింపుము. (కాశ్యమీఁదఁ బడపోవును)

సత్య — (తొలగి) మరుబాధకోర్వఁజాలనని పరితపించెడు నీ వా నరక  
లోక బాధల నెట్లనుభవింపఁగలవు!

ఉ॥ కలవర మొందకన్న ! కలకాలము యశావనముండదన్న ! దో  
ర్బలమును నమ్మకన్న ! పరభామల బల్మి గ్రహింపకన్న ! కా  
వల మొడిగట్టకన్న ! యమబాధల కోర్పుటకష్టమన్న ! నా  
వలుకులు నైపుమన్న ! వలవంతల నేచకుమన్న చెల్లెలి॥

అన్నా! ఇంతటనైన న్నాపై మోహంబును వీడుము; ముక్తిగనుము.

శత — చచ్చిన నేమగునో యెవరు చూచివచ్చిరి ! యమలోకముండ  
నిమ్ము; మండనిమ్ము. ప్రస్తుతపు బాధ దొలగించి నాప్రాణంబులఁ  
గాపాడుము.

సత్య — ఓరీ! మోహంధకారంబున జిక్కి విద్యుత్తుల్కమై బుద్బుదప్రా  
యమై క్షణభంగురంబైన తుచ్చసౌఖ్యంబున కపేక్షించి కాశ్వతా  
నందకరంబగు నాముష్మికసౌఖ్యంబునకేల వెలియయ్యెదవు? పర  
నారీలోలులైన రావణ దేవేంద్రుడాది బలాధ్యులు సహితము చెడి  
పోయిన విధం బీవెఱుంగవే?

శత — (స్వగతము) ఈలేమ నాకు సామవాక్యంబుల లోఁబడునటుల  
లేదు. ఇంక బెదరించి చూచెద. (ప్రకాశముగా) టక్కులాడి! ఇ  
న్నదానవని యుపేక్ష చేసినకొలఁది మితిమీటి ప్రేలుచుంటివా! !

తే॥ గీ॥ సత్యరంబున రెండు ప్రశ్నలకునీవు  
నాకుఁ బ్రత్యుత్తరము నిమ్ము నన్నుఁగోరి  
కరమునిచ్చెదో ! లేకున్న ఖడ్గమునకు  
నిన్ను బలిపెట్టమనెదవ్రా నెనరువీడి॥

(కత్తిదూయును.)

సత్య — ఉ॥ కత్తినిహించి లోఁబడెడు కన్నియఁగాను; కఠోరవాక్యముల  
మత్తిలిప్రేలినకా జడియుమానినిగాను; శరంబెయున్న నీ

నెత్తురుగండ్రజాచెదను నీకు మగరటమిగల్గునేని నా  
కిత్తటి నాయుధంబాకటి యిచ్చి మదాంధ రణంబొనర్చుమా!

శత—చేయక చేయక గాజులు తొడిగించుకొని యింటఁగుంది కుట్లాడు  
నాఁడుదానితో యుద్ధ మొనర్పవలయునా!

సత్య—వాచాటా! అడువారనిన నీ కంత చులకనగానుండెన్నా! అఁ  
డువారలు నేర్వనివిద్య యేమున్నది?

సీ॥ ఘోరయుద్ధ మొనర్పఁ గొంకరంచని చెప్ప  
నలఘుకీర్తిజరించు లలితలేదె  
గానవిద్యగ్రహించి ఖ్యాతిగాంచెదరంచు  
జోటఁగాఁబుష్ప పాంచాలిలేదె  
సంయుమింద్రులరీతి శపియింతురనితెల్పు  
సుగుణాభిరామయా సుమతిలేదె  
వివిధశాస్త్రజ్ఞాన వేదాంతధర్మముల్  
శోధింప గలరన సులభలేదె

తే॥ గీ॥ అసురగెల్పు మహామాయ నభ్యసింప  
శక్తికద్దనఁ బ్రచ్యుమ్ము సతియు లేదె  
బుద్ధికుదురుచు నేర్వంగఁ బూనుకొనిన  
వెలఁది సాధింపజాలని విద్యగలదె?

శత—నీ యుపన్యాసముఁ గట్టిపెట్టి నాకోర్కులీడేర్చెదవా! లేదా?

సత్య—నీవే యాడుదానవు! నీకింకొక యాడుది యెందులకు!

శత—నేనెటు లాడుదాననైతిని!

సత్య—నాతోడనైన యుద్ధముఁ జేయలేక.

శత—(కోపముతో) ఓసీ! రాకాసీ! చచ్చితివిచూడుము.

(కత్తి నెత్తును.)

సత్య—(అంజలిమోడ్చి)



చ॥ హరిణగణంబులార! అనిలాగములార! ఖగేంద్రులార! కం  
ధరతతులార! అభశశితారకులార! దిగీశులార! కి  
న్నరవరులార! సిద్ధగణనాయకులార! మదీయబాధ న  
త్వరము దయార్ద్రచిత్తమున దైత్యవిరోధికిఁ దెల్పి కావరే!

కృష్ణ—(త్వరితముగాఁ బ్రవేశించి)

మ॥ తులువా! నాకుఁ బ్రసేనుభూతృప్తనకమిత్రుఁడొలవ ర్పించియా  
వలనన్యోన్యవిరోధమేర్పడఁగ దుర్వాదంబుఁగల్పించి మ  
త్తిలి సాత్రాజితిఁగూడ నెంచితివె! బ్రాతికన న్నెమోహించుని  
చ్చెలికిఁ మ్రొక్కుచు నేగవేని జడుఁడశిక్రితునిన్నిప్పుడే!

సత్య—దుర్మత! ఇంతకుమున్నునన్నుఁ జంపెదనని ప్రగల్భములఁగొట్టు  
చుంటివే! ఏదీ! ఇప్పుడు నీ సామర్థ్యంబించుకంతఁజూపింపుము.

కృష్ణ—వనితామణి! ఈమిత్రద్రోహికి నిన్నువధించునట్టిశక్తిగలదా?

శత—(రోషముతో)

మ॥ అనదా! చైద్యునకీయ నేర్పడినకన్యకబల్మిఁగొంపోయి నా  
కును దత్తంబగు కన్యకవలచి జంకుఁగొంకులేకుండ మం  
తనమందేగిన కృష్ణకంటె నిక మిత్రద్దోహియెవ్వండు రా?  
వనితారత్నము వీడవేని ఖలుఁడా! భంజింతునీకంతమున్.

కాశి—చచ్చినటులఁబడియండక యింక వాగెదవేమి?

కృష్ణ—చ॥ వలచిన కన్యకఁగొనుట పాపముటన్న వరించనట్టి కాం  
తలఁగొనఁజూచుటెంత దురితంబా? యదేపనిమిత్రభేదముల్  
నలువఁగఁజూచుటెంత కలుషంబా? త్వదీయదురంతకృత్యముల్  
వెలువఁడనంచు సిగ్గుపడి వెంగలి చావక ప్రేరేదేలరా?

శత—ప్రసేనునిబోకార్చి శమంతకమణి నపహరించిన పాపాత్ముండు  
చావవలెఁగాని నేనేల సిగ్గుపడిచావవలెను?

సత్య—పశువా! ఇంకెగరకుము. నీకుఁదగిన శిక్ష యిప్పుడే కాఁగలదు. ఎప్పటికైనఁ బరవనితాపేక్షకులకుఁ బరిభవము గలుగకుండునా!

కృష్ణ—నోటికివచ్చినట్లు వాగిన నీలేమనీయండఁజేరు నను కొంటివా? ఇంతవఱకు నీతాంత్రికము నాకుఁ దెలియదనుకొంటివా? ఇంకను నీమోసకృత్యంబులు నాయెడ సాగివచ్చుననుకొంటివా!

తే॥ గీ॥ ప్రల్లదంబుల మితిమీఱి పలుకుడేని  
ఖలజానీక కంఠనిర్గళితరక్త  
సిక్తమచ్చక్రహతి ముక్తజీవుఁజేసి  
వివిధభూతాళి హర్షింప విందొనర్తు॥

శత—కృష్ణా! నీ చక్రంబు నేనెఱుంగనిదియా! నీవిక్రమంబే నెఱుంగని ధియా! అమ్మపుట్టినిల్లు మేనమామచెంతఁ బొగడవలయునా?

శా॥ చక్రీ! యాయవనుడు నిన్దఱిమి సచ్చార్థంబుఁ జూపించుచో  
విక్రాంతుండగు మాగధుండు మధురక వెన్నడివేధించుచో,  
జక్రంబుండదో హస్తమందు? రిపులక సాధింపయోజింపవో  
వక్రంబయ్యెనొబుద్ధి? విష్ణుమహిమక వర్ణిల లేకుంటివో?

సత్య—ఆడుదానితోనైన నంగ్రామం బొనర్చు జేతఁగాని పందవీ శూరాగ్రేసర చక్రవర్తి నెదిరింప సాహసించెదవేమి?

శా॥ కాళీయోద్ధతిడించి వత్సదనుజుఁఖండించి చాణూరిని  
దూలకానోసి గిరిద్రుమెత్తి మయుపుత్రుంజీరి మత్తేభము  
నేలన్గూల్చిన కంఠవైరిగెలువక నీబోంట్లకుక సాధ్యమే  
చాలుంజాలువృథాప్రగల్భములునీర్పుంఝూటముల్ మానుమా!

శత—సాత్తా)జీతీ! నామాటలు ప్రగల్భములు, వీనివి వీరాలాపంబులునా? (వికావికనవ్వి) ఈ వెఱిగొల్లఁడె శూరాగ్రేసరుండైనఁ గానివారెవ్వరు?

కాళి—కృష్ణా! వీనిపని శృతిమించి రాగమునఁ బడుచున్నదే?

కృష్ణ—పంచ॥ నిరంతరావలేపజన్య నిష్ఠురప్రసంగముల్  
దురాత్మ! ప్రేలకుండ నీదు దుర్మదం బణం తురా

శత— దురాకృతంబులకా దలంగదోఃప్రతాపశక్తినికా  
బరాభవింతునాజయందుఁ బాటుఁబోత చూడిదే!

(ఇద్దరు పోరాడ శతధన్వండు పాటిపోవును)

కృష్ణ—(వెంబడించి)

ఉ॥ సంగరభూమివీడి రథసంబున నాఁడుదివ్రాలె నీవుపా  
టంగఁ బ్రతాపమొక్కొ! రణరంగమునం దెదిరించి నన్నునొ  
వ్వంగ నొనర్తునంచుఁ నలువంకలఁ గూసినకూతలోరి ప  
ల్కంగనురాదె నిల్చియిటఁ! గారులుప్రేలిన లాభమేమిరా?

సత్య—(కృష్ణునినివారించి) సంగ్రామరంగంబున వెన్నిడి పాటిపోవు  
చున్న యా పిటికివానిపై కేగి మీరేల యాయాసపడెదరు? ఆబెడి  
దునిచేతిలో నాకెట్టి యిక్కట్టులు వాటిల్లకుండ నన్ను మీవెంటఁ  
గొనిపొందు.

కృష్ణ—కౌశికా! సాత్రాజితి సమేతముగ మనగృహంబునకుఁ బోవు  
దము రమ్ము.

(అందఱు నిష్క్రమింతురు.)

# సాత్త్విక తీర్థ పరిణయము.



షష్ఠాంకము.

శ్రీకృష్ణసాధము : అక్రూరబలరాములు కూర్చుండియుందురు.

బల—అక్రూరా! బిలముఖమ్మునఁజొచ్చిన తమ్ముం డింకను రాడేమి?

మ. కటకంబుం జొరఁబాటిపోవుతటి మార్గశాంతుఁడై చిమ్మ చీఁ  
కటులం దాఁగెనో! జాంబవంతునకు నంగ్రామస్థలిం జిక్కెనో  
చటులోగ్రోరగదప్టుఁడయ్యెనో! పిశాచప్రేణి బాధించెనో  
వటుదర్పంబునమించి కృష్ణు డనుజప్రవాతంబు ఖండించెనో!!

అక్రూ—రామా! శాత్రవభీమా!

శా॥ అక్షిణోగ్రపరాక్రమస్ఫురణ దైత్యశ్రేణిఁ జెండాడ న  
ధృత్యుండై యసురాళిచేబడునె! ధైర్యస్ఫూర్తిఁ బోనాడి దై  
న్యక్షిప్తాత్ముఁడవై భయంపడఁగనేలా! చూడు కృష్ణుండు ప్ర  
త్యక్షంబయ్యెడు నేఁడొయెల్లియొ శమంతంబెట్లసాధించుచు॥

బల—హా! సోదరా! హా! వీరాగ్రేసర ధురంధరా! హా! విపక్షశిక్షైక  
చక్రధరా! హా! అసురధరాధర పురందరా! హా! శరణాగతరక్షక  
కంకణధరా! నన్నువీడి నీవెందులనుంటివి! ఏమైతివి! ఛేదింప  
రాని యేవద్మవ్రాహ్మహములోఁ దగుల్కొనియుంటివి! తొలగింపరాని  
యెవ్వరివలలోఁ జిక్కుకొనియుంటివి! అక్కటా! నిన్నుఁ గనలేక  
కన్నీరు మున్నీరుగా విలపించు దేవకీవసు దేవుల గతి యేమిసేయఁ  
దలంచితివి! ఈ వియోగదుఃఖమునేనెట్లు భరింతును. (చింతించును)

క॥ కృష్ణుఁడె తల్లియుఁ దండ్రియుఁ

గృష్ణుఁడె సచివుండు గురుఁడుఁగృష్ణుఁడెహితుఁడు॥

గృష్ణుఁడె నా వరదై వముఁ

గృష్ణుని విడనాడి యింక నెట్టులమనుదు॥

అక్రూ—కృష్ణాగ్రజా! శత్రుగోత్రవిడొజా! ఏల నీకీ మహావికల్పము!  
ప్రాకృతమనుజునివలె నీవుచు గంట నీరుగార్చెదవే!

బల—మిత్రమా! నజీవుండైన గృష్ణుఁ డింతకాల మిచ్చట కేల రా  
కుండును?

అక్రూ—మ||అనుజన్మండొక మర్త్యమాత్రుఁడ! సితాబ్ధాక్షాంశజన్మిం  
పఁ డే! దనుజానీకమువానిద్రుంపఁగలదే! దైత్యాంతకుండీర్చిన  
వనరాసుల్ భువినిండకుండునె! నభోభాగంబు ఘూర్ణిల దే!  
జననంక్షోభముగల్గ నెల్లెడ తమిసన్నూర్తి వ్యాపింపదే?

బల—(ప్రవేశించుచున్న నత్రాజిత్తు నుద్దేశించి)

శా|| ఓరీకూళ! మదాంధ! ద్రోహి! ఘోరగర్వోన్మాద! వాచాట!దు  
శ్చర్చితాత్మక! మామకానుజుని దుష్టత్రక్రియ బాపి యు  
గ్రారణ్యంబుననుంచి చాలకది యేలావచ్చితీరింక! పో  
పోరా లేశముసిగ్గులేదో! ఇటుల మూర్ఛించిరాజెల్ల నే?

సత్రా—(తెల తెలబోయి) వసుదేవాత్మజా! కృష్ణాగ్రజా! మణినే  
కాక నాసుతయైన నత్యభామామణినిసహితము సంగ్రహించుకొని  
వచ్చిన నీయనుజునకుఁ దగినబుద్ధి చెప్పకొనఁజాలక నన్నేల నిం  
దించెదవు? మీకీ మర్యాద లెవ్వరు నేర్పిరి!

అక్రూ—సాత్త్వికజీవిని గృష్ణుండు గొనివచ్చెనని నీ కెవ్వరు పెప్పిరి?  
సత్రా—శతధన్యుడు.

బల—అక్రూరా! ఆదురాత్ముం డటులనుడువఁ గలఁబేమి?

అక్రూ—కృష్ణునేకాని శతధన్యుని వివాహమాడనని సాత్త్వికజీ వచిం  
చినందున మనకృష్ణునిపై శతధన్యునకధికమాత్సర్యంబుఁగలదు.

సత్రా—ధర్మన్వరూపుండవై న నీ వేల యాశతధన్యుని నిష్కారణ  
ముగా దూతెదవు!

అక్రూ—ఏమి! నేను నిర్దోతుకముగా నిందించుచుంటినా? ప్రసేనుని  
రూపుమాపి శమంతక మణి కృష్ణుడేయవహరించెననితోలుదోలుత

నీకుఁ జెప్పినదెవరు!

సత్రా—శతధన్యుడే! అయినఁ గృష్ణుండు మాసత్యను గొని రాలేదని నీవెట్లు చెప్పఁగలవు!

అక్రూ—మహానుభావుండైన శ్రీకృష్ణుడేమి! ఇట్టి దుష్కార్యంబుల నాచరించుటేమి!

సత్రా—రాజవరులెందఱో కనుచుండ రుక్మిణీకాంతఁ గొనినచ్చిన ఘనుం డెంతకుఁజాలఁడు?

బల—పలుగాక! కృష్ణ ద్వేషియైన యాశుంథవాక్కుల విశ్వసించి నా నైనఁగానక నాతమ్ముని దూషించెదవేల?

శా॥ ప్రీడాశూన్యవిలోలమానసుడవై భీతిల్లకీవిట్లు కు  
య్యడంగన్దలకొంటివేనిఖలదై త్యాసీక సంఘదన  
క్రీడోద్వేలహలాంచితోగ్రతమ దోర్వీర్యంబుఁజూపించి నీ  
యేడాగోడపున ర్తనంబడఁతు శ్రీకృష్ణుండు హరింపఁగా॥

అక్రూ—(సత్రా)జిత్తునుద్దేశించి)అనుజవియోగోద్భవదుఃఖాతిశయము చెఁబలుకుచున్న వీని నిష్ఠురోక్తులఁ గమనింపకుము.

సత్రా—అక్రూరా!

శా॥ డెందంబందున దుఃఖమేర్పడినఁ దండీకలోననద్దాని జూ  
టేందుండు న్గరళంబునుంచినట్లు లెంతేనిల్ప లేకుండ నీ  
చందానన్ శిఖ్రద్రొక్కుకోఁతివలె నీర్వ్వంజందులంద్రొక్కునా  
నందంబందుచు మానవంతు లభిమానంబుంచి సైరింతురే!

బల—సహింపక నీవేమిసేయఁగలవు? (గదద్రిప్పి పైకుఱుకును.)

అక్రూ—(ఉభయులను వారించి) రామా! ఆత్మజను గానరాక దుఃఖించుచున్న యీ సత్రాజిత్తునిపై కేగుట ధర్మమే!

బల—అక్రూరా! పాపవిదూరా!

ఉ॥ లేశము గొంకులేక యవలీలఁ బ్రసేనునిజంపి దుర్వ్యధా  
వేశముచే శమంతమటవీసలిఁ గృష్ణుడై దాచెనంచు నా

క్రోశనముల్ వచించి మనకొంపకుఁ దిప్పలఁదెచ్చినట్టి మూ  
రేశువధించినకా దురితమెట్లుగు నడ్డమురాకు మిత్రమా!!

(సత్రాజిత్తు మీఁదికిఁబోవఁ బ్రయత్నింప నక్రూరుఁ డడ్డగించును.)

సత్రా—గర్వాంధాయ త్తచితా!

ఉ! దోషమొనర్చి మీసములదువ్విన లోకలు నవ్వరే? వృథా  
రోషవశాత్త్యసంభవ విరోధభరంబున సిగ్గుపడి దు  
ర్భాషల నాడఁజెల్లునె? తరంబా ననుకొనెలువంగనీకు! వి  
ద్యేషము మానవేనిజము నీటికిఁజేర్చెద ఖడ్గధారచేన్॥

(క త్తిడూయును)

బల—శా॥ దంభోసాయధురంధరాధిప! యసత్యవ్యాప్తుతాలాప సం  
రంభోద్గ్రీవ! కుశారధార నను సంగ్రామస్థలింగూల్చు దో  
స్తంభప్రాభవ ధైర్యశాలివైకో! దుష్టా! మద్గదోత్తంభితా  
హంభావాఘ్యనొనర్చి కృష్ణునకుఁగూహోదంబుఁగావించెదన్॥

(అడ్డమువచ్చినయక్రూరునిద్రోసివైచుచు బలరాముఁడు సత్రాజిత్తునిఁ  
గిందఁబడవైచి తొమ్ముమీఁదఁ గూర్చుండి గదనెత్తి)

తే. గీ. కంసవైరిని దూషింపఁ గలిగినట్టి  
ఘోరపాపంబు క్షమియింపఁ గూరకర్మ  
యిష్టదేవతఁ బ్రార్థించి హృదయమందు  
సిద్ధముగనుండు యమపురిఁ జేరఁజనఁగ॥

(కొట్టఁబోవును.)

కృష్ణ—సత్యతోడను, గౌశికునితోడను బ్రవేశించి బలరాముని  
కరంబు గ్రహించి)

గీ॥ అకట! వీనిపై నీవేటి కలిగితయ్య  
కీడొనర్చిన మన్నింపఁ గూడదయ్య  
బలవిహీనుని జంపుట పాడియయ్య  
మత్తురమువీడి కలహము మానుమయ్య॥

బల—(సత్రాజిత్తును విడిచి) తమ్ముడా! చేయి విడువుము.

మ॥ తనయిచ్చాగతి వాగుచుఁ బ్రథితమాత్మరైకచిత్తంబునఁ  
మనవారల్విన సత్యభామను శమంతంబీవె చోరక్రియ  
నొనినట్లెడఁజూటి లేశమును జంకు లేక నీకీర్తికి  
ఘనభంగంబు నొనర్ప నంచు నితనిఁ ఖండింపఁగాఁ జెల్లదే?

కాశి—(సత్రాజిత్తు నుద్దేశించి) ఓహో! ఎవరువీరు? శ్రీకృష్ణుని నిందించిన మహాత్ములా?

కృష్ణ—సోదరా! ద్రవ్యంబు గోల్పోయినవానికి స్థిమితమనం బెట్లుండును! అట్టివానిని దండించుట దోషంబుగాదే!

కాశి—ఔను. ఇంత ఘనకార్య మొనరించినవానిని ముద్దుపెట్టుకొనవలెగాని శిక్షింపవచ్చునా?

అక్రూ—కృష్ణా! శమంతకమణిని సాధించితివే!

కృష్ణ—మణినేకాదు. సత్యభామామణిని సహితము గొనివచ్చితి.

బల—శమంతక మెట్లులభించె! సాత్రాజితి నెందులకుఁ దెచ్చితివి!

కృష్ణ—జాంబవంతునిజయించి దివ్యమణిఁదెచ్చితి. చెఱపట్టఁ బ్రయత్నించుచుండిన శతధన్వునిగెలిచి యీకన్యామణిఁ దోడ్తెచ్చితి.

బల—తమ్ముడా! ఏమిపనిచేసితివి! శతధన్వునిగూడనరదంబునకంటఁ గట్టి యేలతీసికొనిరావైతివి! వానిమోస కృత్యంబులు వానినోటనే పలికించిన నీసత్రాజిత్తునకు బుద్ధివచ్చియుండునే!

సత్రా—(సత్యనుద్దేశించి) అమ్మాయీ! ఈమహానుభావుండు వాఁకుచ్చినది వాస్తవమే?

సత్య—(సత్రాజిత్తుతో) జనకా! అదంతయు సత్యమే.

(సాత్యకి శతధన్వునిఁ బట్టుకొని ప్రవేశించును)

సత్రా—(పండ్లుపటపటఁగొఱుకుచు) సుహృద్ద్రోహి! శతధన్వా! నన్ను మోసగించి నాచే నెట్టిదుష్కార్యంబులఁ జేయించితిరా! వెట్టివాఁ



డనై నీమాటలఁబాటించి నిరవరాధుండైన శ్రీకృష్ణుని నిండించినే  
నంతటిదుర్గుతులకు లోనైతిని! కృష్ణ ద్వేషజ్వర పీడితుండవై యా  
పుణ్యమూర్తిమీఁద నవనిందలఁ గల్పింప సాహసించితివే!

క॥ తంపులఁగొల్లగఁబెట్టుచుఁ

గొంపలనార్పంగఁజూచు కూశపునిన్ను

జెంపలువాయింపకనా

కొంపకురానిచ్చి యెంతఁగోల్పడినాడె! (కొట్టఁబోవును)

కృష్ణ—(వారించి) ప్రసేనాగ్రజా! నీపూరకుండుము. తమ్ముడా! వీని  
నీవిట కేల తెచ్చితివి!

సాత్య—మణినేకాక సత్యభామామణినిగూడఁ గృష్ణుండు సంగ్రహిం  
చెనని యదేవనివాగుచుండ వీనిజింహ్వాకుఁ దగిన చికిత్ససేయ నీడ్చు  
కొని వచ్చితి.

కాశి—(శతధన్వునుద్దేశించి) ఓహో! రాజసముఁగలిగిన ధీరులా!

కృష్ణ—శతధన్వా! దయదలఁచి విడిచిపెట్టినందులకిప్పటికిని నీదుర్వృ  
త్తిమానవైతివే!

కాశి—కృష్ణా! కాశికుండిదండంబున వీనికి దేహశుద్ధిగావింపనిదేవీని  
బట్టిన దుర్మదపిశాచము వదలిపోవునా!

సాత్య—కే॥ గీ॥ కరుణచేదన్నుఁ గాపాడునరునికై న

దుత్తనుఁడు కీడొనర్చక తొలఁగిచనునె?

పాలుపడఁబోసి తనుఁజెంచువానినైనఁ

గాటువేయదె కాటాహిగలుషమనక!

శత—(భక్తిపూర్వకముగాఁ గృష్ణుని కాళ్లమీఁదఁబడి.)

ఉ॥ దీనవిఘ్నదహారి! శ్రితదేవవిపత్పరిహార కారి! య

జ్ఞానతమోవిదారి! బుధసన్నతశౌరి! నిశాచరారి! స

న్మానితవేదచారి! మునిమండలచిత్తసరోవిహారి! మ

ర్మానవసంఘవైరి! అనురాగముతో ననుఁగావుశ్రీహరి

కాశి—[శతధన్యును దేశించి] నాకాళ్ళుగూడఁ బట్టుకొనుము.

బల—తమ్ముడా! మిత్రద్రోహముగావించిన యీదురాత్ముని శిక్షింప వలెఁగాని మన్నింపఁగూడదు.

శత—కృష్ణ! మోహంధకారమున నేనొనర్చిన యపకృతి మన్నింప వేడెద. వ్యామోహమెంతకుఁజాలదు?

మ॥ కులగోత్రమ్ములఁగూలఁద్రోయదె! వృథాక్రోధంబుఁగల్పింపదే  
మలకల్ పెట్టదె! మత్సరంబొనఁగదే! మానాభిమానంబులం  
దలఁగఁ జేయదె! సాహసంబిడదె! మిత్రత్వంబుఁజోనాడదే!  
అలతన్హూర్పదె! సదృశంబడఁపదే! వ్యామోహమోమాధవా॥

కృష్ణ—అగ్రజా! శరణుఁజొచ్చినవాని బాధించుట యశస్కురంబే!

కాశి—ప్రసెనాగ్రజా! ఇప్పటికైన శతధన్యునికిని శ్రీకృష్ణునకును గలిగిన తారతమ్యము గుర్తింపఁజాలితివా!

నత్రా—గుర్తించడమేకాదు. మహాత్మా! అనుభుక్తికే వచ్చినది.

కృష్ణ—శతధన్వా! పశ్చాత్తాపపూర్వకంబుగా నివృద్ధయిననీదుర్మయ మీసభామధ్యంబున నుడివి నీదారిని నీవేగుము.

శత—[అంజలిమోడ్చి]

తే॥ గీ॥ నవ్వులకునైన సిరికైన నారికైన  
నింక నెద్దానికైన స్నేహితులయెడల  
ద్రోహబుద్ధి జరించెడు దుష్టమతులు  
సిరులఁగోల్పోయి నావలె జెడుదురెప్పుడు॥

బల—ఇక నైన బుద్ధిగలిగి ప్రవర్తింపుము. పొమ్ము.

[శతధన్యుడు నిష్క్రమించును].

నత్రా—(రామకృష్ణులను దేశించి) శతధన్యునిమాటలనమ్మి మీయెడల నేనొనర్చిన నేరంబుల మన్నింపవేడెద.

కృష్ణ—[నత్రాజుత్తును దేశించి]

ఉ॥ నేరములేమిచేసితివి! నేర్వకచేసినఁగావుమంచు వే  
 మారును నీవుమమ్ము బతిమాలగనేల! విధాతృనాజ్ఞ న  
 వ్యారికిదాఁటశక్యమగు! బాలసుధాకరుఁ బ్రాకృతుర్ధినే  
 క్షీరములందుఁగన్గొనుటఁ జేకుతె నా కవవాదకష్టముల్॥

బల—[ప్రసేనాగ్రజా!

తే॥ గీ॥ శాపవిధిఁ గృష్ణతలపైని మోపఁబడిన  
 నిందిలకు మూలమీవని నేనొనర్చి  
 నట్టిదోషముల్ మన్నింప నభిలషించి  
 మ్రొక్కుచున్నాను కరములమోడ్చినీకు॥

సతా—[లేవనెత్తి] రామా! దైవనిర్మాణమిటులున్నను శమంతకావ  
 వాదంబునకు నేనేగదా కారణభూతుండను!

కృష్ణ—విధికృతమై వచ్చు విపత్తులకు మనమేమి చేయఁగలము!  
 [సతాజిత్తునుద్దేశించి] మహాత్మా ! ఇంకనీ శమంతకమణిని నీవు  
 గైకొనుము. [మణినిచ్చును.]

సతా—కృష్ణా! నాతప్పులుమన్నించి యీమణిని నీవే ధరింపుము.  
 సాత్తాజితిని భార్యగాఁగైకొని నన్ను ధన్యుని గావింపుము.

కృష్ణ—ప్రసేనాగ్రజా! మాకీట్టిమణులనేకంబులుగలవు. ఆమణినినీవే  
 గ్రహింపుము

బల—[సతాజిత్తునితో] నీయిచ్చానుసారంబుఁ బరస్పరానురాగబద్ధు  
 లయిన కృష్ణ సాత్తాజితుల వివాహంబుఁగానించి కృతార్థుండ  
 వగుము.

సతా—కృష్ణా! మీయన్నగారు వచించినటుల నీ నత్యభామను నీ  
 ధర్మవత్నిగా నిప్పుడే పరిగ్రహింపుము. [నత్యహస్తమును గృష్ణుని  
 కరములో నుంచును.]

అక్రూ—అదిగో! వధూవరుల నాశీర్వాదింప ముల్లోకపూజితుండయిన  
గజాననుండు నిట వేచ్చుచున్నవాడు.

(గజాననుండు ప్రవేశింప నందఱు నమస్కరింతురు.)

కృష్ణ—వందనమయ్య యాగ్యగుణవంశ్యగుణాకర! స్కందసోదరా!  
వందనమయ్య పిఘ్నుపరిచాలక! దేవగణాధినాయకా!  
వందనమయ్య యాఘవరివాహన! భావజవైరినందనా!  
వందనమయ్య మత్తగజన! సురాసుర లోకపూజితా!

గజా—కళ్యాణమస్తు. కృష్ణా! నింకోపగిమనానిమై నన్నుఁ బ్రార్థించి  
తవిగాన నీమనోరథం బీడ్చి నీకు వరంబుల నీయవచ్చితి.

కృష్ణ—ప్రమథగణాధిపా! పార్వతీనందనా!

తే॥ గీ॥ దుస్సహంబైన యపనింది తొలగిపోయె  
వలచి నను నత్యపెండ్లాడు భాగ్యమబ్బె  
జాంబవతిహూడ నాకోక జాయముయ్యె  
నింక నీప్పితమేముండు నిదచరిత?

అయిన నీవు ప్రసన్నాంతరంగుడైతివి గాన నిట్లుగున్గాక!

భరతివాక్ము.

చ॥ సురుచిరమైన భాద్రపద శుద్ధచతుర్థి ద్రిశుద్ధినిక్కథ  
నరులు పఠించింపం దెలిసినకో వినినకో స్మరియించి యక్షతల్  
శిరమునఁదాల్చినం జపుతిశీలమయ్యాఘని గాంచవచ్చుదు  
ర్భరమగు నిందలెవ్వియును వారిపము బడకుండ నుండుతల్॥

గజా—తథాస్తు.

సమాప్తము .

# త ప్ప ప్ప ల ప ట్టి క .



వే.డి.	పం క్.	తెప్ప.	టప్ప.
14	17	*	సిగ్గు
19	4	య ధే-ప్ప వాణ	యి ధే-ప్ప బాణ
24	8	వయ్యనే	వయ్యనే
26	8	గర్వ	గర్వ
31	7	ప్రకాశము	(ప్రకాశముగా)
34	10	నిగసూను	నిన్నజూయ్య
36	23	స్కం-లె	స్కం-లె
38	13	గజే	గజే
43	43	నలపున	వలపున
44	27	వ్వనిజూచు	వ్వనిగొంచు
46	10	*	పండ్ల
47	15	తలప	తలప
49	13	కేలం	కే తెం
51	17	క్రొత్తతొ	క్రొత్తతొ
52	5	యెల్లల	యెల్లల
53	19	లున్నను	లున్నను
55	15	*	రాటను
58	16	దోహి	దోహి
58	19	పాపము	పాపము
	,,	వరించ	వరించ
59	7	*	జనానీక

\* అక్షరములు సరిగా కనిపించనిచోట్లు.

